

—:: કબજા વગરનું વેચાણ સાટાખત યાને વેચાણ કરાર ::—

RERA REG. NO.: PR/GJ/SURAT/SURATCITY/SUDA/...../...../.....,
 DATE:...../...../2022

સવંત ૨૦૭૮ નાં ને વાર : વાર, તારીખ..... મી, માહે
, સને ૨૦૨૨ નાં અંગ્રેજી દિને.....

આ કબજા વગરનું વેચાણ સાટાખત કરાવી લેનાર યાને પહેલા પક્ષના :-

(૧). શ્રી

ઉ.આ.વ. , ધંધો :

રહે.

PAN No.

Mobile No.

(૨). શ્રી

ઉ.આ.વ. , ધંધો :

રહે.

PAN No.

Mobile No.

(જેમને હવે પછી સાટાખતમાં લખાવી લેનાર, ખરીદનાર, પહેલા પક્ષનાએ રીતે સંબોધવામાં આવશે, જે શબ્દના અર્થમાં પહેલા પક્ષના તથા તેમના વંશવાલી વારસો, સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો વિગેરે તમામનો સમાવેશ થાય છે.)

જોગ લી...,

આ કબજા વગરનું વેચાણ સાટાખત કરી આપનાર યાને બીજા પક્ષના :-

“નોર્થ રીયાલ્ટી” એક ભાગીદારી પેઢી ૮ .બદ દફઈ બબતાદ ××ક્ષ વલ

ઠેકાણું : બ્લોક નં. ૧૦/અ, બાગબાન સર્કલ, ગૌરવપથ રોડ, પાલ, સુરતના વતી અને તરફે તેના વહીવટકર્તા ભાગીદારો....

(૧). શ્રી મૌલેશકુમાર મહેન્દ્રકુમાર ભટ્ટ

ઉ.આ.વ. ૪૯, ધંધો : વેપાર

રહે. ૫૩, આત્મન પાર્ક, હરીદ્વાર સોસાયટી પાછળ, અડાજણ, સુરત.

PHONE NO. 98983-35672

(૨). શ્રી નિકુલકુમાર રજનીકાંતભાઈ પટેલ

ઉ.આ.વ. ૪૭, ધંધો : ખેતી તથા વેપાર

રહે. ૨૫૩, પટેલ ફળી, પાલ ગામ, તા.સીટી, સુરત

PHONE NO. 9825638648

(જેમને હવે પછી આ સાટાખતમાં લખી આપનાર, વેચનાર, બીજા પક્ષનાએ રીતે સંબોધવામાં આવશે, જે શબ્દના અર્થ તમો પહેલા પક્ષના યાને એલોટી તથા અમો બીજા પક્ષના યાને પ્રમોટર એ સંજ્ઞાઓના સંપૂર્ણ અર્થમાં બીજા પક્ષના તથા તેમના વંશવાલી વારસો, સકસેસરો, એસાઈનીઓ, એકઝીક્યુટરો, એડમીનીસ્ટ્રેટરો, લીગલ રીપ્રેઝન્ટેટીવ્સ વિગેરે તમામનો સમાવેશ થાય છે.)

જત હમો બીજા પક્ષના તમો પહેલા પક્ષનાને સદરહું મીલકતના વેચાણ અંગેનું સાટાખત લખી આપી જણાવીએ છીએ કે :—

જીલ્લો : સુરત, તાલુકો : અડાજણ, મોજે ગામ : પાલ, રે.સ.નં. ૧૯, બ્લોક નં. ૧૦/અ થી નોંધાયેલી જમીન, જેનું ૭/૧૨ મુજબ ક્ષેત્રફળ ૨૪૫૫ ચો.મી., જેનો ડ્રાફ્ટ ટી.પી. સ્કીમ નંબર : ૧૫ (પાલ), ફા.પ્લોટ નં. ૧૧, (ટી.આર. મુજબ ફાયનલ પ્લોટ નં. ૧૦/૧ ફાળવવામાં આવેલ છે), કે જેનું ફાયનલ પ્લોટ મુજબ ક્ષેત્રફળ ૧૭૨૦ ચો.મી. બીનખેતીની ખુલ્લી જમીન તથા

જીલ્લો : સુરત, તાલુકો : અડાજણ, મોજે ગામ : પાલ, રે.સ.નં. ૧૯, બ્લોક નં. ૧૦/બ થી નોંધાયેલી જમીન, જેનું ૭/૧૨ મુજબ ક્ષેત્રફળ ૮૮૭૬ ચો.મી., જેનો ડ્રાફ્ટ ટી.પી. સ્કીમ નંબર : ૧૫ (પાલ), ફા.પ્લોટ નં. ૧૧, (ટી.આર. મુજબ ફાયનલ પ્લોટ નં. ૧૦/૨ પૈકી ફાળવવામાં આવેલ છે), કે જેનું ફાયનલ પ્લોટ મુજબ ક્ષેત્રફળ ૬૨૧૫ ચો.મી. બીનખેતીની ખુલ્લી જમીન.

પૈકી વેચાણ આપેલ જમીન કે જે, ૭/૧૨ મુજબ ૨૬૬૭.૬૮ ચો.મી. તથા આખા ફા.પ્લોટ પૈકી ૧૮૬૭.૮૦ ચો.મી. વાળી બીનખેતીની જમીન.

(મોજે-પાલ, બ્લોક નં. ૧૦/અ તથા બ્લોક નં. ૧૦/બ પૈકી કુલ મુજબ ખંડ (૭-૧૨) મુજબ ૫૧૨૨.૬૮ ચો.મી. તથા ફા.પ્લોટ મુજબ ૩૫૮૭.૮૦ ચો.મી. કે જે મંજૂર થયેલ પ્લાન મુજબ સબ પ્લોટ નં. ૧ વાળી જમીન)

કે જેની ઉપર મંજૂર થયેલ પ્લાન પ્રમાણે એપાર્ટમેન્ટ “એ” તથા “બી” (મુજબ ખંડ પ્રમાણે ૫૧૨૨.૬૮ ચો.મી. કે જે મંજૂર થયેલ પ્લાન મુજબ સબ પ્લોટ નં. ૧ વાળી જમીન) વાળી ખુલ્લી જમીન ઉપર રહેણાંકનાં હેતુ માટે આયોજીત "NORTHERN SKYLINE" ના નામથી આયોજીત પ્રોજેક્ટમાં આવેલા બિલ્ડીંગો પૈકી “.....” બિલ્ડીંગમાં માળ ઉપર આવેલ ફ્લેટો પૈકી ફ્લેટ નં. વાળી મિલકત, જેના રીયલ એસ્ટેટ રેગ્યુલેશન એક્ટ-૨૦૧૬ નાં રૂલ્સ મુજબ કાર્પેટ ક્ષેત્રફળ સુમારે ચો.ફુટ યાને ચો.મી. થાય છે, તથા ફ્લેટની બાલ્કની તથા વોશ એરીયા ચો.ફુટ યાને ચો.મી. મળી કુલ્લે કારપેટ એરીયા ચો.ફુટ યાને ચો.મી. છે, જેનું બિલ્ડપ એરીયા મુજબનું ક્ષેત્રફળ ચો.ફુટ યાને ચો.મી. છે તે તથા ઈમારતની તળની જમીનમાં તે મિલકતને ફાળે પડતી વણ-વહેંચાયેલ હિસ્સાની ચો.મીટર જમીન તથા તેને લગતા વળગતા અંદરના તથા બહારના તમામ હક્કો સહિત દરોબસ્ત. (જેનો વિગતવાર ઉલ્લેખ નીચે પરિશિષ્ટમાં મીલકતની વિગતમાં કરવામાં આવેલ છે અને આ લેખમાં તેનો સરળતા અને સગવડતા ખાતર સદરહું મીલકત અને/અથવા મજકુર તરીકે ઉલ્લેખ કરવામાં આવેલ છે.) સદરહું તમોને વેચાણ આપેલ મીલકતની સાથે અમો બીજા પક્ષનાએ તમો પહેલા પક્ષનાને ૧ નંગ પાર્કીંગની પણ ફાળવણી કરી આપેલ છે. સદરહું મીલકત “નોર્થ રીયાલ્ટી” એક ભાગીદારી પેઢી યાને હમો બીજા પક્ષનાની સ્વતંત્ર માલિકી અને કબજા ભોગવટાની ચાલી આવેલ છે.

સદરહું પ્રોજેક્ટને રેરા કાયદાની જોગવાઈઓ અનુસાર પ્રયોજક દ્વારા નોંધણી કરવામાં આવેલ છે. જેનો નોંધણી નંબર PR/GJ/SURAT/SURATCITY/SUDA/ //....., DATE:...../...../2022 છે.

સદરહુ બીનખેતીની જમીનમાં આવેલ રહેણાંક બિલ્ડીંગ અંગેનું કામ બીજા પક્ષનાઓએ તારીખ :
..... સુધીમાં પૂર્ણ કરવાનું રહેશે સહી.
સદરહુ ફ્લેટવાળું બિલ્ડીંગ હાલમાં અન્ડર કન્સ્ટ્રક્શનમાં છે. જેનો કબજો અમો બીજા પક્ષના તમો
પહેલા પક્ષનાને તા.....સુધીમાં સોંપણી કરી આપશું.
સદરહુ મીલકત હમો બીજા પક્ષનાઓએ તમો પહેલા પક્ષનાને રૂા...../- અંકે રૂપિયા
..... પુરામાં વેચાણ આપવા નકકી કરેલ છે. જેની શરતો નીચે મુજબ છે.

શરતો

- (૧). બીજા પક્ષના પરીયોજનાની જમીન ઉપર સુરત મહાનગરપાલીકા દ્વારા મંજૂર કરેલા પ્લાન સબ પ્લોટ
નં. ૧ મુજબ ગ્રાઉન્ડ ફ્લોર, બેઈઝમેન્ટ તથા બિલ્ડીંગ નં. એ (કુલ-૧૪ માળ) તથા બિલ્ડીંગ નં. બી
(કુલ-૧૩ માળ) નાં ફ્લેટો વાળી "NORTHERN SKYLINE" નામની બિલ્ડીંગો ધરાવતા
પ્રોજેક્ટનું બાંધકામ કરનાર છે.
- પરંતુ બીજા પક્ષનાએ કોઈ સરકારી સત્તા મંડળોની સુચના અથવા કાયદામાં થયેલ ફેરફારને
કારણે જરૂરી હોય તેવા સુધારા – વધારા સિવાય પહેલા પક્ષનાને વેચાણ આપવા નકકી કરેલ ફ્લેટને
વીપરીત અસર કરે તેવા કોઈ પણ મુખ્ય (મેજર) સુધારા વધારા કે ફેરફારો કરતા અગાઉ પહેલા
પક્ષનાની લેખિતમાં સંમતી મેળવવાની રહેશે.
- ૧(એ)(I)આ કરારમાં વીગતવાર દર્શાવેલ શરતો અને બોઈલીઓને આધિન સદર ફ્લેટ નં.....વેચાણ કરવા
પ્રમોટર કબુલ થાય છે, તથા એલોટી ખરીદ કરવા કબુલ થાય છે. જે ફ્લેટોનું વિગતે વર્ણન નીચે શિડયુલ
-૨માં આપેલ છે, જે ફ્લેટ તથા બાલ્કની તથા વોશ એરીયાનો કુલ્લે વેચાણ અવેજ રૂા...../-
અંકે રૂપિયાપુરા નકકી કરવામાં આવેલ છે. જે ફ્લેટની કિંમતની ગણતરીમાં
જમીનની કિંમત, (એપાર્ટમેન્ટ સહીત) બાંધકામના ખર્ચનો, એપાર્ટમેન્ટના સામાન્ય સવલતો વિગેરે તથા
કોમન એરીયા, પાકીંગ, તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય સુવિધાઓ
તથા સગવડતાઓનો (બૈઝીક કોમન ફેસીલીટી અને એમીનીટીઝ) સમાવેશ થશે.

- (II) એલોટી પ્રયોજક પાસેથી ખરીદવા સહમત થયા છે તેમાં બાલ્કની, વરંડાનો વિસ્તાર તથા ધોવાના વિસ્તારની બાલ્કની (વોશ એરીયા) નો વિસ્તારચો.મી. છે.
- (III) પ્રયોજકે પાર્કિંગની જગ્યા વેચાણ આપેલ નથી. પાર્કિંગની જગ્યા બધા એલોટીએ સહીયારી વાપરવાની છે.
- ૧ (બી) ઉપરોક્ત જણાવેલ રીતે પ્રોજેક્ટના મંજૂર પ્લાન મુજબના.....બીલ્ડીંગના.....માળ ઉપર આવેલ ફ્લેટ નં.....કુલ કીમત રૂા...../- અંકે રૂપિયા.....પુરા છે.
- ૧ (સી) આ કરાર કરવામાં આવેલ છે. તે અગાઉ રૂા...../- અંકે રૂપિયા.....પુરા (કુલ કીમતના ૧૦ ટકાથી વધુ નહી) પહેલા પક્ષનાએ બીજા પક્ષનાને નીચેની વીગતે ચુકવી આપેલ છે.

—:: પેમેન્ટની વિગત ::—

બેક	ચેક નંબર	તારીખ	રકમ રૂા.
કુલ રકમ રૂા.....			

ઉપરોક્ત વિગતેની રકમ બીજા પક્ષનાને મળી ગયેલ છે અને તે બીજા પક્ષના કબુલ કરે છે અને સ્વીકારે છે

બાકી વેચાણ અવેજની રકમ રૂા...../- અંકે રૂપિયા.....પુરા એલોટીએ પ્રમોટરને નીચેની વિગતે ચુકવી આપવાના રહેશે સહી.

- (૧) કુલ્લે વેચાણ અવેજના ૩૦ % રકમ સદર સાટાખતનું રજીસ્ટ્રેશન થયેથી એલોટીએ પ્રમોટરને ચુકવવાના રહેશે.
- (૨) કુલ્લે વેચાણ અવેજના ૪૦ % રકમ સદર પ્લીનથ લેવલે બાંધકામ થયેથી એલોટીએ પ્રમોટરને ચુકવવાના રહેશે.
- (૩) કુલ્લે વેચાણ અવેજના ૭૦ % રકમ સદર સ્લેબ લેવલે બાંધકામ થયેથી એલોટીએ પ્રમોટરને ચુકવવાના રહેશે.

- (૪) કુલ્લે વેચાણ અવેજના ૭૫ % રકમ દીવાલ, ઈન્ટરનલ પ્લાસ્ટર, ફ્લોરીંગ, દરવાજા, બારી સુધીનું બાંધકામ થયેથી એલોટીએ પ્રમોટરને ચુકવવાના રહેશે.
- (૫) કુલ્લે વેચાણ અવેજના ૮૦ % રકમ ઈન્ટરનલ પ્લમ્બરીંગ, લીફ્ટવેલનું બાંધકામ પુરું થયેથી એલોટીએ પ્રમોટરને ચુકવવાના રહેશે.
- (૬) કુલ્લે વેચાણ અવેજના ૮૫ % રકમ બહારનું પ્લાસ્ટર, બહારનું પ્લમ્બરીંગ, એલીવેશન મુજબનું બાંધકામ પુરું થયેથી એલોટીએ પ્રમોટરને ચુકવવાના રહેશે.
- (૭) કુલ્લે વેચાણ અવેજના ૯૫ % રકમ લીફ્ટ, પાણીની સુવીધા, ઈલેક્ટ્રીક ફીટીંગ્સ તથા બાકી રહેતા તમામ કામો પુરા થયેથી એલોટીએ પ્રમોટરને ચુકવવાના રહેશે.
- (૮) બાકી રહેતી વેચાણ અવેજની તમામ રકમ એલોટીએ પ્રમોટરને એપાર્ટમેન્ટ / ફ્લેટ ના વપરાશ અંગેનું પ્રમાણપત્ર આવ્યેથી એપાર્ટમેન્ટ / ફ્લેટ કબજો એલોટીને સુપ્રત કરવામાં આવે ત્યારે ચુકવવાના રહેશે.
- ૧ (ડી) ઉપરોક્ત જણાવેલ કિંમતમાં ફ્લેટનો કબજો સોંપવામાં આવે તે તારીખ સુધીનું જમીન મહેસુલ બીજા પક્ષનાએ ભરપાઈ કરવાનું રહેશે. ઉપર જણાવેલ કિંમતમાં મ્યુનિસિપલ વેરાઓ, જી.એસ.ટી., સેસ, આઈ.સી ના નાણાં, બેટરમેન્ટ ચાર્જીસ, ડ્રેનેજ ચાર્જીસ, પાણી કનેક્શન ચાર્જીસ, ડોક્યુમેન્ટ ચાર્જીસ, સ્ટેમ્પ ડ્યુટી, રજી. ફી, વકીલ ફી, લીગલ ફાલઈ ચાર્જ, સોસાયટી ફોર્મેશન ચાર્જ, ગુજરાત ગેસ ઈન્ફ્રાસ્ટ્રક્ચર ચાર્જીસ તથા ડીપોઝીટ, ઈલેક્ટ્રીક કનેક્શન તમામ ચાર્જીસ જેવા કે મીટર ચાર્જ, તથા ડીપોઝીટ, ટ્રાન્સફોર્મ, કેબલ તથા ઈલેક્ટ્રીક કોન્ટ્રાક્ટ વિગેરે ચાર્જીસ તથા અન્ય તમામ વેરાઓ કે જે હાલમાં લાગુ હોય તેમજ ભવિષ્યમાં લાગુ થાય તો તેવા તમામ વેરાઓ વિગેરેનો સમાવેશ થયેલ નથી. જેથી તેવા તમામ વેરાઓ તથા ચાર્જીસ તથા ઉપર જણાવેલ તમામ ખર્ચાઓ પહેલા પક્ષનાએ બીજા પક્ષનાને અલગથી વેચાણ દસ્તાવેજ કરાવતા પહેલા ચુકવવાના રહેશે.
- ૧ (ઈ) ઉપરોક્ત જણાવેલ કુલ કિંમતમાં બીજા પક્ષનાએ કોઈ પણ પ્રકારના વધારો કરવાનો નથી. પરંતુ જો નામદાર સરકારશ્રીના કે સુરત મહાનગર પાલીકાના કે ડેવલપમેન્ટ ચાર્જીસમાં કે હાલમાં લાગુ એવા કોઈપણ પ્રકારના ખર્ચમાં વધારો થાય અને તેના કારણે સદરહુ મીલકતની કિંમતમાં વધારો કરવાનો બનાવ ઉપસ્થિત થાય તો તેવા સંજોયોમાં બીજા પક્ષનાએ પહેલા પક્ષના પાસેથી વધુ

રકમની માંગણી કરતી વખતે સરકારશ્રીના કે સુરત મહાનગર પાલીકાના ભાવ વધારો લાગુ પડવા માટે બહાર પાડવામાં આવેલ જાહેરનામાં/પરીપત્ર/હુકમ/નીયમ/વીનીમયની નકલ ડીમાન્ડ પત્રની સાથે જોડવાની રહેશે.

૧ (એફ)જો પહેલા પક્ષના નકકી થયેલ સમયમર્યાદા પહેલા વેચાણ અવેજની ચુકવણી બીજા પક્ષનાને કરે તો બીજા પક્ષના પોતાની સંપૂર્ણ સત્તાથી પહેલા પક્ષનાને વહેલી ચુકવણી કરેલ રકમ ઉપર જેટલા સમય માટે વહેલી હોય તેટલા સમય પુરતુ વાર્ષિક ૬(છ) ટકાના દરે પહેલા પક્ષનાને રીબેટ આપશે અને તેવી રીબેટની રકમ બીજા પક્ષના ક્યારેક પાછી માંગી શકશે નહીં. આવું પેમેન્ટ વહેલુ સ્વીકારવું કે કેમ તે અંગેનો નીર્ણય લેવાની સત્તા બીજા પક્ષનાને રહેશે. આવું રીબેટ આપવું કે નહીં તે અંગેનો નીર્ણય લેવાની સત્તા બીજા પક્ષનાને રહેશે.

૧ (જી) પ્રોજેક્ટના મંજૂર પ્લાન મુજબ.....બિલ્ડિંગનામાળ ઉપર આવેલ ફ્લેટ નં.....કે જેનો કાર્પેટ એરીયા.....ચો.મી. છે, જો કાર્પેટ એરીયામાં ૩ ટકા સુધીની મર્યાદા સુધીનો કોઈ ફેરફાર થયેલો હોય, તે બાંધકામ પુર્ણ થયા બાદ તથા સુરત મહાનગરપાલીકા તરફથી વપરાશ અંગેનું પ્રમાણ પત્ર આવ્યા બાદ બીજા પક્ષનાઓએ કાર્પેટ એરીયાની વીગતો રજૂ કરીને કાર્પેટ એરીયામાં કોઈ ફેરફાર હોય તો છેલ્લા કાર્પેટ એરીયાની જાણ પહેલા પક્ષનાને કરવાની રહેશે અને કાર્પેટ એરીયાની કુલ કીમતની પુનઃ ગણતરી કરવાની રહેશે અને કાર્પેટ એરીયામાં થયેલ ઘટાડો નિર્ધારિત સમય મર્યાદાની ઉપર હોય તો નકકી કરેલ કુલ વેચાણ અવેજની રકમમાં ઘટેલા એરીયા પુરતી રકમનો ઘટાડો કરવાનો રહેશે અને પહેલા પક્ષનાએ આપેલા વેચાણ અવેજની રકમમાંથી ઘટેલા ક્ષેત્રફળના નાણાં પૂરતી રકમ જયારથી બીજા પક્ષનાએ મેળવેલ હોય તે તારીખથી ૬(છ) ટકાના વાર્ષિક વ્યાજ સાથે ૪૫ દિવસની સમય મર્યાદામાં પહેલા પક્ષનાને રીફંડ કરવાની રહેશે. તેવી જ રીતે કાર્પેટ એરીયામાં વધારો થાય તો વધારાના એરીયાવાળી રકમ પહેલા પક્ષનાએ બીજા પક્ષનાને ૪૫ દિવસની સમયમર્યાદામાં ચુકવવાની રહેશે. આ તમામ નાણાકીય ગોઠવણો આ કરારના ખંડ ૧(એ) માં થયેલ સમજૂતી મુજબ ચો.મીટર દીઠ સમાન દરે કરવાની રહેશે.

૧ (એચ)બીજા પક્ષનાએ પહેલા પક્ષના પાસેથી લેવાની થતી તમામ કાયદેસરની રકમમાંથી સૌપ્રથમ કઈ રકમ જમાં કરાવી તે કયા હેડ ખાતે જમાં લેવી તે અંગેની સંપૂર્ણ સત્તા પહેલા પક્ષના દ્વારા બીજા

પક્ષનાને આપવામાં આવે છે અને બીજા પક્ષના આવા એડજસ્ટમેન્ટમાં પહેલા પક્ષનાએ કોઈ વાંધો તકરાર લેવાનો નથી.

(૨.૧) પ્રોજેક્ટના પ્લાનો મંજૂર કરાવતી વખતે અને ત્યારબાદ પહેલા પક્ષનાને ફ્લેટનો કબજો સુપ્રત કરતી વખતે સુરત મહાનગરપાલીકા દ્વારા નક્કી કરેલ તમામ શરત, પ્રબંધો અને નીયમોનું પાલન કરીને પહેલા પક્ષનાને કબજો સુપ્રત કરતી વખતે બીજા પક્ષના સંબંધીત સ્થાનિક સત્તા મંડળ પાસેથી વપરાશ અંગેનું પ્રમાણપત્ર મેળવી લેવા સંમત છે.

(૨.૨) બંને પક્ષનાઓ માટે સમય મર્યાદા ખુબ જ મહત્વની છે. સબબ મર્યાદામાં પરિયોજના પુર્ણ કરીને વપરાશ અંગેનું પ્રમાણપત્ર બીજા પક્ષનાએ મેળવી લેવાનું છે અને પહેલા પક્ષનાને સમયસર કબજો સુપ્રત કરવાનો છે. પરંતુ જો બાંધકામ પુરૂ થઈ ગયું હોય તથા ઓકયુપન્સી પ્રમાણ પત્ર અથવા કમ્પ્લીશન સર્ટીફિકેટમાં સરકારી ઢીલ થાય તેમ હોય તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે તે તમામ અવેજ તથા અન્ય ચાર્જ ટેક્ષ વીગેરે ચુકવીને વેચાણ દસ્તાવેજ કરાવી લેશે. પ્રમોટર કબુલ કરે છે કે ત્યારબાદ વહેલી તકે પ્રમાણપત્ર મેળવશે. તેમજ કોમન સુવીધાઓનો કબજો પહેલા પક્ષનાના એસોસિએશનને સમયસર સુપ્રત કરવાનો રહેશે સહી.

એવી જ રીતે પહેલા પક્ષનાએ પણ ખંડ ૧(સી) મુજબ નક્કી કરેલ પેમેન્ટ પ્લાન મુજબના વેચાણ અવેજના નાણાં તેમજ અન્ય લેણાં, ચાર્જીસ વીગેરેની ચૂકવણી બીજા પક્ષનાને નીચત સમય મર્યાદામાં કરવાની રહેશે તેમજ આ કરાર હેઠળની અન્ય જવાબદારીઓ નીભાવવાની રહેશે.

(૩.૧) સદરહુ જમીનનું ૭/૧૨ મુજબનું ક્ષેત્રફળને આધીન હાલ ફાયનલ પ્લોટ વાળી કુલ્લે જમીનમાં બિલ્ડીંગોનો બાંધકામ તથા ખુલ્લી જમીનનો સુરત મહાનગર પાલીકાએ પ્લાન મંજૂર કરેલ છે. આથી ઉપરોક્ત ક્ષેત્રફળ સીવાય વધારાની કોઈ જગ્યા ટી.પી. સ્કીમમાં પ્રાપ્ત થાય તોતે મેળવવા સંપૂર્ણ હકક બીજા પક્ષનાનો છે સહી.

(૩.૨) પ્રમોટર આથી જાહેર કરે છે કે આજદીને સદર પ્રોજેક્ટ જમીન માટે ઉપલબ્ધ FSI ૧.૮ છે. અને પ્રમોટરે પ્રીમીયમની ચુકવણી કર્યેથી ઉપલબ્ધ બનતા ટી.ડી.આર અથવા FSI અથવા ડેવલપમેન્ટ કંટ્રોલ રેગ્યુલેશનમાં જણાવ્યા મુજબની જુદી જુદી યોજનાના અમલ દ્વારા પ્રોત્સાહક એફએસઆઈ તરીકે ઉપલબ્ધ એફએસઆઈ અથવા ભવિષ્યમાં ડેવલપમેન્ટ કંટ્રોલ રેગ્યુલેશન નીયમોમાં ફેરફાર થવાની અપેક્ષીત વધુ એફએસઆઈ મળશે, તેવા તર્કને આધારે પ્રમોટરે સદરહુ પ્રોજેક્ટમાં ૨.૭ ની

FSI વાપરવાનું આયોજન કરેલ છે. જેથી સદરહુ પ્રોજેક્ટમાં પ્રમોટરે સદરહુ પ્રોજેક્ટની જમીન ઉપર ૨.૬૯

FSI નો ઉપયોગ કરીને સુચીત બાંધકામ કરવાના છે. એ જાહેર કરવામાં આવેલ સુચીત FSI માત્ર પ્રમોટરની માલીકીની જ રહેશે. તેવી સંમતી/સમજૂતી આધારે એલોટી સદરહુ મીલકત ખરીદ કરવા સંમત થયેલ છે. અને ભવિષ્યમાં સદર પ્રોજેક્ટનું બીયુસી આવ્યા બાદ ૨.૭ થી વધારે FSI મળશે તો તે વધારાની FSI એલોટીના એસોસીએશનની કે એલોટીઓ દ્વારા રચિત સોસાયટીની રહેશે.

(૪.૧) પ્રમોટર એપાર્ટમેન્ટનો કબજો તા. ૩૧-૮-૨૦૨૬ ના રોજ અથવા તે પહેલા સોંપી આપશે, જો પ્રમોટર ઠરાવેલ સમય પ્રમાણે પ્રોજેક્ટ સંપૂર્ણ કરવામાં તથા એલોટીને એપાર્ટમેન્ટ સોંપવામાં નિષ્ફળ નીવડે તથા એલોટીને જો તે પ્રોજેક્ટ માંથી પોતાનો ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલ તમામ રકમો ઉપર વાર્ષિક MCLR + 2 % ટકા દર મુજબ વ્યાજ ચુકવશે તેમજ એલોટીને વેચાણ અવેજની રકમ ચુકવણામાં ઢીલ કરેતો જે મુદતે રકમ ચુકવવાની હોય તે તારીખ પછી વાર્ષિક MCLR + 2 % દરે વ્યાજ ચુકવવાનું રહેશે.

પરંતુ લડાઈ, અછત, અગ્ની, સાયકલોન, ધરતી કંપ અથવા કોઈ કુદરતી અકસ્માતના કારણે સ્થાવર મીલકતના પ્રોજેક્ટનો નીયમીત વીકાસ શક્ય ન હોય તેમજ સરકાર, કોઈ જાહેર સક્ષમ સત્તાધિકારી, કોઈ કોર્ટની સુચના, હુકમ, નીયમ કે જાહેરાતના કારણે પાલનમાં મોડુ થાય તેમ હોય તો એલોટી કબુલ કરે છે કે તો પ્રમોટર કબજાની સોંપણીના સમય માટે સમયમર્યાદા વધારો કરવા હકકદાર રહેશે.

(૪.૨) આ કરારમાં જણાવ્યા મુજબ પહેલા પક્ષના પાસે લેણી નીકળતી રકમ તથા પહેલા પક્ષનાએ બીજા પક્ષનાને ચુકવવાપાત્ર બનતી કોઈપણ રકમની નીયત સમય મર્યાદામાં ચૂકવણી કરવામાં જો પહેલાપક્ષના કસુર કરેતો આ કરારના ખંડ ૪.૧ ના સંદર્ભમાં વ્યાજ વસુલ કરવાના બીજા પક્ષના હકકો બાધક બન્યા વીના અને પહેલા પક્ષના હપ્તાની ચુકવણી કરવામાં ત્રણ વાર કસુર કરે તો બીજા પક્ષના આ કરાર સમાપ્ત કરવાનો વિકલ્પ ધરાવશે.(પહેલા પક્ષનાએ નીયત સમયમાં ચુકવવાની રકમમાં સંબંધીત સ્થાનિક સત્તા મંડળ દ્વારા લેવામાં આવતા કરવેરાઓમાં પહેલા પક્ષનાના ભાગે આવતા પ્રમાણસર હિસ્સાનો પણ સમાવેશ થાય છે.)

પરંતુ બીજા પક્ષના આ કરાર સમાપ્ત કરવાનો ઈરાદો ધરાવતા હોવાથી અને તેઓ કોઈ ચોક્કસ શરતના ભંગ બદલ આ કરાર રદ કરવા ઈચ્છે છે તે જણાવતી નોટીસ દીન – ૧૫ માં પહેલા પક્ષનાએ જણાવેલ સરનામે રજી.એડી. થી મોકલવાની રહેશે અને જો પહેલા પક્ષના દ્વારા બીજા પક્ષનાની નોટીસના સમયગાળાની અંદર આ કરારની શરતનો કોઈપણ ભંગ સુધારી નહી શકે તો નોટીશનો સમય પુરો થયાબાદ બીજા પક્ષના આ કરાર સમાપ્ત કરી શકશે.

વધુમાં ઉપરોક્ત જણાવ્યા મુજબ બીજા પક્ષના દ્વારા આ કરાર રદ કરવામાં આવ્યેથી, કરાર સમાપ્તિની તારીખથી ૩૦ દીવસની અંદર અથવા સદરહુ મીલકત કોઈ ત્રાહીતને વેચાણ આપ્યા બાદ, ત્રાહીત ખરીદનાર ઈસમ પાસેથી બીજા પક્ષનાને અવેજની સંપૂર્ણ રકમ મળ્યેથી આ કરારના પહેલા પક્ષનાને તેણે ભરેલ રકમ કોઈ પણ પ્રકારના વ્યાજ વીના પરત કરવાની રહેશે પરંતુ પહેલા પક્ષના દ્વારા ભરેલ રકમમાંથી બીજા પક્ષનાની આ કરારના આધારે થયેલ નુકશાનીની રકમ તથા સમજૂતી સધાયા મુજબની અન્ય નુકશાનીની રકમ ભરેલ રકમમાંથી બાદ કરીને બાકી રહેતી રકમ પહેલા પક્ષનાને પરત કરવાની રહેશે. ઉપરોક્ત રકમની ચુકવણી માટેઉપરોક્ત જણાવેલ બંન્ને વીકલ્પોમાંથી કયો વીકલ્પ પસંદ કરવો તે બીજા પક્ષનાએ નક્કી કરવાનું રહેશે. જો આ કરાર રદ કરવાનો થાય તો રદ કરવાનો ખર્ચ જેવોકે, રજીસ્ટ્રેશન ફી, વકીલ ફી, વીગેરે ચૂકવવાની જવાબદારી પહેલા પક્ષનાની રહેશે.

- (૫) સદરહુ પ્રોજેક્ટમાં ફ્લોરીંગ, સેનેટરી ફીટીંગ, લીફ્ટ વીગેરે સારી કંપનીની અને ઉચ્ચ ગુણવત્તાવાળી વાપરવામાં આવશે.
- (૬) બીજા પક્ષનાએ ફ્લેટનો કબજો તા. ૩૧-૮-૨૦૨૬ ના રોજ અથવા તે પહેલા પહેલા પક્ષનાને સુપ્રત કરી દેવાનો છે. બીજા પક્ષના પોતાના અથવા તેમના પ્રતિનિધીઓના નિયંત્રણ બહારના કારણોસર ફ્લેટનો કબજો સુપ્રત કરવામાં વિલંબ કરે તો અને પહેલા પક્ષના દ્વારા માંગણી કરવામાં આવ્યેથી બીજા પક્ષનાએ પહેલા પક્ષના પાસેથી જેટલી વેચાણ અવેજની રકમ સ્વીકારેલ શોય તેટલી રકમ ઉપર જેટલો સમય કબજો સુપ્રત કરવામાં વિલંબ કરવામાં આવે તેટલા સમયગાળાનું વ્યાજ ખંડ ૪.૧ માં જણાવેલ બીજા પક્ષનાએ પહેલા પક્ષનાને ચૂકવવાનું રહેશે.

પરંતુ ફ્લેટ જેમાં આવેલ હોય તે પ્રોજેક્ટ પૂરો કરવામાં નીચેના કારણોસર વિલંબ થાય તો બીજા પક્ષના ફ્લેટની સોંપણી કરવા માટેનો સમય યોગ્ય રીતે લંબાવી આપવાની માંગણી કરવા હકકદાર બનશે.

- (i) યુધ્ધ, આંતરીક વિગ્રહ, તોફાનો અથવા દેવી આપતિઓ જેવી કે પુર,ભૂકંપ,વાવાઝોડું, અતિવુષ્ટિ વીગેરે
- (ii) નામદાર સરકારશ્રી, અન્ય જાહેર અથવા સક્ષમ સત્તામંડળ, સુરત શહેરી વિકાસ સત્તા મંડળ,સુરત મહાનગર પાલીકા, કોઈપણ અદાલતોની નોટીસ, હુકમ, જાહેર નામુ,નોટીસ, વીગેરેનું પાલન કરવાથી.
- (iii) બીજા પક્ષનાના હાથમાં ન હોય તેવા કારણોસર બાંધકામના વપરાશમાં આતા મટીરીયલની ડિલીવરીના કારણ..
- (iv) ટાલટલ કલીયર રીપોર્ટ હોવા છતા તળની જમીન અંગે કોઈ ડિસ્પ્યુટ ઉપસ્થિત થાય કે કોઈ ત્રાહીત ઈસમ દ્વારા ડિસ્પ્યુટ ઉપસ્થિત કરવામાં આવે અને તેમના કારણે બાંધકામ કરવામાં વિલંબ થાય તો તેવા કારણે.
- (v) બાંધકામ વ્યસાયને લગતા કોઈ પણ યુનિયનની કે કોઈપણ ઈન્ડસ્ટ્રીઝની હડતાળ વીગેરેના કારણે.
- (vi) પહેલા પક્ષના કે તેના થકીના કોઈપણ ઈસમ દ્વારા કે અન્ય કોઈપણ દ્વારા બદઈરાદે કરાયેલ ખોટી ફરીયાદના કારણે બાંધકામ બંધ રાખવાની પરિસ્થિતી સર્જાય તેવા સંજોગોમાં.

સદરહુ કારણોસર જો કબજો સોંપવામાં જો વિલંબ થશે બીજા પક્ષના પ્રોજેક્ટ કમ્પલીશનની સમયમર્યાદામાં વધારો કરવા ઓથીરીટીને અરજી કરી શકશે, તો તેવા સંજોગોમાં પહેલા પક્ષના નીચત કરેલ વ્યાજની રકમ માંગવા હકકદાર ગણાશે નહીં.

(૭.૧) કબજો લેવા માટેની કાર્યવાહી (Procedure for taking Possession) :-

બીજા પક્ષના સક્ષમ અધિકારી પાસેથી પ્રોજેક્ટનું વપરાશ અંગેનું પ્રમાણ પત્ર મેળવે અને પહેલા પક્ષના કરારમાં જણાવ્યા મુજબની તમામ ચુકવણી બીજા પક્ષનાને કરી આપે ત્યારબાદ બીજા પક્ષનાએ પહેલા પક્ષનાને દસ્તાવેજ કરાવી ફ્લેટનો કબજો ૧૫ દિવસના સમયગાળામાં મેળવી લેવા માટેની લેખીત નોટીશ આપવાની રહેશે અને તદઅનુસાર પહેલા પક્ષનાને બીજા પક્ષનાએ દસ્તાવેજ કરી આપી, કબજો સુપ્રત કરવાનો રહેશે. પહેલા પક્ષના દ્વારા તેમના કોઈ પુરાવા જેવાકે

પાનકાર્ડ, ઓળખકાર્ડ, આધાર કાર્ડ, ફોટાઓ વીગેરે બીજા પક્ષનાને આપવામાં તથા કોઈ પણ જોગવાઈ, ઔપચારિકતાઓ, દસ્તાવેજીકરણ પુરૂ કરવામાં પહેલા પક્ષના નિષ્ફળ જાયતો બીજા પક્ષનાને તેનું નુકશાન ભરપાઈ કરી આપવાની પહેલા પક્ષના ખાત્રી અને ભરોસો આપે છે. અને પહેલા પક્ષના આવું નુકશાન ભરપાઈ કરવા બંધાય છે. બીજા પક્ષના અથવા સોસાયટી નકકી કરે તે મુજબના મેઈન્ટેનન્સ ચાર્જની તથા અન્ય ચાર્જીસની રકમ ભરપાઈ કરવા પહેલા પક્ષના સંમત થયેલ છે.

(૭.૨) BUC આવી ગયેલ છે તથા ફ્લેટ વાપરવા માટે તૈયાર છે તેવી બીજા પક્ષના તરફથી કબજો મેળવવાની લેખીત નોટીશ મળ્યાના ૧૫ દીવસની સમયમર્યાદામાં પહેલા પક્ષનાએ બીજા પક્ષના પાસેથી ફ્લેટનો કબજો મેળવી લેવાનો રહેશે.

જો કોઈ સંજોગોમાં વેચાણ આપવા નકકી કરેલ મીલકતનું તમામ આંતરીક કામ પુર્ણ થયેલ હોય તેમજ વપરાશ અંગેનું પ્રમાણપત્ર મંજૂરવામાં સમય જાય તેમ હોય અને પહેલા પક્ષના પોતાની સલામતીના કારણે અથવા પોતાના અંગત કારણોસર જેવા કે લોન મેળવવા, સી.સી. મેળવવા, મોર્ગેજ લોન મેળવવા કે કેપીટલ ગેઈન ટેક્સ વીગેરે માટે અન્ય કોઈપણ કારણોસર કબજો મેળવી લેવા માંગતા હોય તો તેવા સંજોગોમાં બીજા પક્ષનાએ સંપૂર્ણ વેચાણ અવેજની રકમ પહેલા પક્ષના પાસેથી મેળવીને પહેલા પક્ષનાની તરફેણમાં રજી.વેચાણ દસ્તાવેજ કરી આપવાનો રહેશે.

(૭.૩) પહેલા પક્ષના ફ્લેટનો કબજો મેળવવામાં નિષ્ફળ જાય તો

(Failure of Allottee to take Possession of Flat) :-

બીજા પક્ષના તરફથી ખંડ ૭.૧ મુજબની લેખિત જાણ કરવામાં આવ્યેથી પહેલા પક્ષનાએ ફ્લેટનો દસ્તાવેજ કરાવીને તથા અન્ય ઈન્ડેમનીટી તથા અન્ડરટેકીંગ આપી કબજો મેળવી લેવાનો રહેશે. કોઈ કારણસર પહેલા પક્ષના ખંડ ૭.૧માં જણાવ્યા મુજબ કબજો મેળવવામાં નિષ્ફળ જાય અને ફ્લેટનો કબજો ન સ્વીકારે તો ફ્લેટના મેઈન્ટેનન્સ ખર્ચ / નાણાં પહેલા પક્ષનાએ ભરપાઈ કરવાના રહેશે સહી.

(૭.૪) પ્રમોટર દ્વારા આયોજીત સદર પ્રોજેક્ટનું બી.યુ.સી. આવ્યા તારીખથી ૫ વર્ષના સમયગાળા દરમ્યાન ફ્લેટમાં અથવા પ્રોજેક્ટમાં કોઈ માળખાગત ઉણપ અથવા કામની ગુણવત્તા તથા કારીગરી અથવા સેવાની જોગવાઈ અંગેની કોઈ ખામી પહેલા પક્ષના બીજા પક્ષનાને ધ્યાને લાવે

અને તે ખામી પહેલા પક્ષનાને કારણે ઉત્પન્ન થયેલ ન હોય, તો બીજા પક્ષનાએ શક્ય હોય ત્યાં સુધી આવી ખામી તેમના પોતાના ખર્ચે દુર કરી આપવાની રહેશે. પરંતુ તે અનુસંધાને પહેલા પક્ષનાની અન્ય કોઈ માલ-મીલકત, ફર્નિચર, કલર, યંત્ર, ઇલેક્ટ્રીક / ઇલેક્ટ્રોનિક સામાન કે ફીનીશીંગ મટીરીયલ ને નુકશાન થયેલ હોય તો તે રીપેર કરવાની કે વળતર આપવાની જવાબદારી બીજા પક્ષનાની રહેશે નહીં. અને માળખાકીય ખામી દૂર કરવાનું શક્ય ન હોય તો, પહેલા પક્ષના આવી ખામી માટે અધિનિયમની જોગવાઈઓ તથા આ કરારમાં જણાવેલ શરતોને આધીન ખામી માટેનું વળતર મેળવવા હકકદાર રહેશે. પરંતુ, આવી ખામીઓ માટે બીજા પક્ષનાને જવાબદાર ઠેરવી શકાય તેમ ન હોય અથવા ખામીઓ માટેનું કારણ બીજા પક્ષનાના નિયંત્રણ બહાર હોય અથવા આવી ખામીઓ પહેલા પક્ષનાની લીધે કે કોઈ કુદરતી કારણોસર થયેલ હોય તો એવી કોઈપણ માળખાગત ખામી, કારીગરી, સેવાની જોગવાઈ અંગેની ગુણવત્તા અથવા કામની ગુણવત્તા અંગેની ખામી કે અન્ય રીતની ખામી તથા પહેલા પક્ષના કે તેના થકી કોઈપણ ઈસમ દ્વારા ખામી ઉત્પન્ન થયેલ હશે તો બીજા પક્ષના પહેલા પક્ષનાને વળતર ચુકવી આપવા પાત્ર બનશે નહીં કે આવી ખામી પોતાના ખર્ચે દુર કરવાની બીજા પક્ષનાની કોઈ જવાબદારી રહેશે નહીં. બીજા પક્ષના પ્રયોજક દ્વારા પહેલા પક્ષનાને સ્વતંત્ર રીતે તથા બાકીના તમામ સભાસદોના સહીયારા વપરાશ માટે આપવામાં આવેલ સેવા, એમીનીટીઝ, કોમન ફેસિલીટીઝની જાળવણી પહેલા પક્ષનાએ વ્યક્તિગત રીતે તથા તમામ સભાસદોએ સાથે મળી કરવા-કરાવવાની રહેશે. જે અંગે વર્ષોવર્ષ જરૂરી એવા એન્યુઅલ મેઈન્ટેનન્સ કોન્ટ્રાક્ટ આપી મરામત કરાવવાની રહેશે.

(૭.૫) બિલ્ડીંગને નુકશાન :-

- (i) જો પહેલા પક્ષના દ્વારા બિલ્ડીંગના કોઈપણ ભાગમાં ચીઝલીંગ, વાઈબ્રેટીંગ, ડ્રીલીંગ, કોર કટીંગ કે અન્ય કોઈપણ રીતે ફેરફાર કરવામાં આવે કે કોઈપણ પ્રકારની તોડફોડ કરવામાં આવે અને એવા ફેરફાર કે તોડફોડના કારણે બિલ્ડીંગ કે તેનો કોઈ ભાગ તુટી જાય કે બિલ્ડીંગના કોઈ ભાગનું સ્ટ્રક્ચર નબળું પડી જાય અને તેના કારણે કોઈ અકસ્માત કે જાનહાની થાય તો તેના માટે બીજા પક્ષનાને જવાબદાર ઠેરવી શકાશે નહીં અને આથી બીજા પક્ષના આવી ખામી કે નુકશાનને રીપેર કરવા જવાબદાર ગણાશે નહીં.

- (ii) કોઈપણ પ્રકારની કુદરતી આપત્તિઓ જેવી કે ધરતીકંપ, વરસાદના પુર, આગ, વાવાઝોડું વિગેરે તથા માનવસર્જીત આપત્તિઓ જેવી કે તોફાનો, રમખાણો, આતંકવાદ, આગ લાગવાથી વિગેરેના કારણે તથા પહેલા પક્ષનાના કારણે બિલ્ડીંગ કે તેનો કોઈપણ ભાગ તુટી જાય કે બિલ્ડીંગના કોઈપણ ભાગનું સ્ટ્રક્ચર નબળું પડી જાય અને તેના કારણે કોઈ અકસ્માત કે જાનહાનિ થાય કે પહેલા પક્ષનાના ફ્લેટ કે બિલ્ડીંગને કોઈપણ પ્રકારનું નુકશાન થાય તો તેના માટે બીજા પક્ષનાને જવાબદાર ઠેરવી શકાશે નહીં અને આથી બીજા પક્ષના આવી ખામી કે નુકશાનીને રીપેર કરવા અથવા કોઈપણ પ્રકારના ક્લેઈમને ભરપાઈ કરવા માટે જવાબદાર ગણાશે નહીં.
- (iii) પહેલા પક્ષના દ્વારા પોતાના ફ્લેટમાં કે બિલ્ડીંગમાં કોઈ રૂમમાં કે બાથરૂમમાં ફેરફાર કરવામાં આવે કે હાનીકારક એસીડ તેમજ કોઈ વજનદાર વસ્તુ અથડાવવાથી પ્રયોજનામાં કોઈપણ જગ્યાએ પાણી લીકેજ થાય અથવા જો ડ્રેનેજ લાઈન, પાણીની લાઈનના લીકેજના કારણે બિલ્ડીંગની મજબુતાઈમાં કે આયુષ્યમાં કોઈપણ પ્રકારનું નુકશાન થાય તો બીજા પક્ષના આવી ખામી કે નુકશાનને રીપેર કરવા કે આવા ક્લેઈમને ભરપાઈ કરવા જવાબદાર ગણાશે નહીં.

(૭.૬) આગ તથા ફાયર ફાઈટીંગ સીસ્ટમ :-

- (i) જો પહેલા પક્ષના દ્વારા વેલ્ડીંગ કામ કરાવતી વખતે પુરતી કાળજી ન લેવાથી અથવા પુરતા સલામતીના પગલા ન લેવાથી તથા ઈલેક્ટ્રીક ઓવરલોડ વપરાશ કરવાથી કે અન્ય રીતે કોઈપણ રીતે કપડાની સામગ્રીમાં કે બિલ્ડીંગના કોઈપણ ભાગમાં આગ લાગવાની ઘટના બને તો આવી ઘટના માટે બીજા પક્ષનાને જવાબદાર ઠેરવી શકાશે નહીં અને આથી બીજા પક્ષના આવી ખામી કે નુકશાનીને રીપેર કરવા જવાબદાર ગણાશે નહીં.
- (ii) કબજો લેતા પહેલા પહેલા પક્ષનાએ પોતે ખરીદેલ એપાર્ટમેન્ટ તથા બિલ્ડીંગનું તથા કોમન સુવિધાનું તથા જનરેટરનું તથા ઈલેક્ટ્રીક સપ્લાયનું તથા લીફ્ટનું તથા ફાયર ફાઈટીંગ સીસ્ટમનું ફાયર એન.ઓ.સી. તથા અન્ય ઈલેક્ટ્રીક વર્કનું તથા અન્ય વાયરીંગનું તથા સ્વીચો વિગેરેની ગુણવત્તા, તેની કંપની, તેનું ઇન્સ્ટોલેશન, તેની કામગીરી, તેની કન્ડીશન વિગેરેની ચકાસણી કરવાની રહેશે. ઉપરોક્ત જણાવેલ કોઈ કામમાં ખામી માલુમ થાય તો તેની જાણ પહેલા પક્ષનાએ કબજો સ્વીકારતા પહેલા બીજા પક્ષનાને કરવાની રહેશે અને જાણ કરવામાં નહીં આવે તો તે તમામ સુવિધાથી તમામ રીતે પહેલા પક્ષના સંતુષ્ટ છે તેમ ગણવાનું રહેશે.

- (iii) બી.યુ.સી. મળ્યા બાદ ફાયર ફાઈટીંગનું એન.ઓ.સી. રીન્યુ કરાવવાની અને ફાયર ફાઈટીંગ સીસ્ટમનું સમયસર મેઈન્ટેનન્સ કરવાની જવાબદારી સોસાયટીની રહેશે. જો સોસાયટી ફાયર ફાઈટીંગ સીસ્ટમના એન.ઓ.સી. રીન્યુ કરાવવામાં અથવા તો સમયસર ફાયર ફાઈટીંગ સીસ્ટમનું મેઈન્ટેનન્સ કરવામાં નિષ્ફળ જાય અને ફાયર ફાઈટીંગ સીસ્ટમમાં કોઈ ખામી સર્જાય કે અકસ્માત થાય તો તેની જવાબદારી બીજા પક્ષનાની રહેશે નહીં અને આથી બીજા પક્ષના આવી ખામી કે નુકશાનીને રીપેર કરવા જવાબદાર ગણાશે નહીં.

(૭.૭) લીફ્ટ :-

- (i) પહેલા પક્ષનાએ કબજો લેતા પહેલા લીફ્ટ, લાયસન્સ, લીફ્ટની ગુણવત્તા, કારીગરી, વર્કિંગ કંડીશન, કંપની વિગેરેની ચકાસણી કરવાની રહેશે. જો લીફ્ટના કોઈપણ કામમાં કોઈપણ પ્રકારની ખામી જણાય તો તેનો કબજો સ્વીકારતા પહેલા લેખીતમાં જાણ પહેલા પક્ષનાએ બીજા પક્ષનાને કરવાની રહેશે. જો જાણ કરવામાં નહીં આવે તો પહેલા પક્ષના આવી તમામ કારીગરીથી સંતુષ્ટ છે તેમ ગણાશે.
- (ii) બી.યુ.સી. મળ્યા બાદ લીફ્ટ લાયસન્સ રીન્યુ કરાવવાની જવાબદારી સોસાયટીની રહેશે. જો સોસાયટી લીફ્ટના લાયસન્સ રીન્યુ કરાવવામાં અથવા તો સમયસર લીફ્ટનું મેઈન્ટેનન્સ કરવામાં નિષ્ફળ જાય અને લીફ્ટમાં કોઈ ખામી સર્જાય કે અકસ્માત થાય તો તેની જવાબદારી બીજા પક્ષનાની રહેશે નહીં. અને આથી બીજા પક્ષના આવી ખામી કે નુકશાનીને રીપેર કરવા જવાબદાર ગણાશે નહીં.

આમ, ઉપરોક્ત જણાવેલ તમામ નિયમોનું પાલન પહેલા પક્ષના અને સોસાયટીના તમામ સભ્યોએ કરવાનું રહેશે અને જો ઉપરોક્ત નિયમોનું ઉલ્લંઘન કરવામાં આવશે તેવા સંજોગોમાં બીજાપક્ષનાની કોઈપણ પ્રકારની રેરાના કાયદામાં જણાવ્યા મુજબની ખામી દુર કરવાની જવાબદારી રહેશે નહીં.

- (૮) પહેલા પક્ષનાએ વેચાણ રાખેલ ફ્લેટ/યુનિટ કે તેના કોઈપણ ભાગનો ઉપયોગ દસ્તાવેજ કરાવ્યા બાદ માત્ર રહેણાંકના હેતુ માટે કરી શકશે. પ્રોજેક્ટમાં આવેલા પાર્કિંગનો ઉપયોગ માત્ર મોટર સાયકલ કે કાર પાર્કિંગ કરવા માટે જ કરવાનો રહેશે. અને આ બાબત પહેલા પક્ષના એવા ખરીદનારે સંપૂર્ણપણે કબુલ, મંજૂર રાખેલ છે. બીજા પક્ષના તમામ સભાસદોને કોમન સુવિધાની

સોંપણી કરે તે સમયે પ્રમોટર દ્વારા તમામ એલોટીને ડ્રો સીસ્ટમથી કાર માટેના પાર્કિંગની ફાળવણી કરવામાં આવશે, અને ડ્રો સીસ્ટમથી ફળવાયેલ પાર્કિંગ એલોટીને લોઅર બેઝમેન્ટ, અપર બેઝમેન્ટ કે ગ્રાઉન્ડ ફ્લોર ઉપર કવર્ડ અથવા અનકવર્ડ કે બેક ટુ બેક મળશે, જે અંગે એલોટીએ પ્રમોટર સાથે કોઈ તર-તકરાર કરવા કરાવવાની નથી. તેમજ યોજનામાં પ્રથમ સભાસદ આવ્યેથી યાને કે પ્રથમ કબજો મેળવ્યેથી તેઓને પાર્કિંગ પસંદગીનો પહેલો હકક કે વિકલ્પ મળશે નહીં. આમ, યોજનામાં આવેલ પ્રથમ સભાસદ તેમજ છેલ્લા સભાસદને સરખો હકક રહેશે.

(૯) પ્રમોટર દ્વારા સહકારી મંડળીના કાયદા હેઠળ/કંપનીના કાયદા હેઠળ / એસોસિએશનની/મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ડેકલેરેશન દરખાસ્ત અથવા અન્ય જરૂરી કાગળો સભ્ય પદ માટે તથા નોંધણી માટે એલોટીને મોકલવામાં આવે ત્યારે તેને તમામ અરજી/સોંગદનામાં તથા અન્ય જરૂરી તમામ દસ્તાવેજો ૭ દિવસમાં સહી કરીને પ્રમોટરને પરત કરવાના રહેશે. જેથી પ્રમોટર તે અરજી વિગેરે એલોટીના સામાન્ય સંસ્થાને નોંધણી માટે યોગ્ય સમયમાં રજુ કરી શકે, અન્ય સક્ષમ સત્તાધિકારી દ્વારા મુસદ્દા રૂપી બાયલોઝ, નિયમ કે નીયમનમાં ફેરફાર કરવામાં આવે તો એલોટી તેમાં વાંધા તકરાર લઈ શકશે નહીં. સદર સોસાયટીના રજીસ્ટ્રેશન અંગેનો જે કંઈ ખર્ચ પ્રમોટરને થાય તે સદર પ્રોજેક્ટના તમામ એલોટીએ તેના હિસ્સા મુજબની રકમ પ્રમોટરને અલગથી ચુકવવાની રહેશે.

(૯.૧) ફ્લેટ વપરાશ માટે તૈયાર હોવા અંગેની નોટીસ બીજા પક્ષના દ્વારા પહેલા પક્ષનાને આપવામાં આવે તે તારીખથી ૧૫ દિવસ બાદ પહેલા પક્ષના પરીયોજનાની જમીન અને પ્રોજેક્ટના સંદર્ભમાં સ્થાનિક સત્તા મંડળના તથા સરકારશ્રી દ્વારા લાગુ પાડવામાં આવતા સ્થાનિક વેરાઓ જેવા કે બેટરમેન્ટ ચાર્જ, પાણી વેરા, વીમો, કોમન લાઈટના બીલો, રીપેરીંગ ખર્ચ, ઓફીસ ખર્ચ, ચોકીદાર તેમજ સફાઈ કામદારનો તથા ઓફીસ ક્લાર્કનો પગાર તેમજ પરીયોજનાના મેઈન્ટેનન્સ અને મેનેજમેન્ટ ખર્ચ વિગેરે તથા અન્ય તમામ ખર્ચાનો તેના ભાગે આવતો હિસ્સો ભોગવવા અને ચુકવવાને પાત્ર બનશે. એસોસિએશન અથવા સોસાયટીની રચના કરવામાં ન આવે ત્યાં સુધી પહેલા પક્ષના મેઈન્ટેનન્સ અંગેનો પોતાના હિસ્સાના નાણાંની રકમ બીજા પક્ષનાને ચુકવશે, વધુમાં પહેલા પક્ષના સંમત થાય છે કે જ્યાં સુધી પહેલા પક્ષનાનો મેઈન્ટેનન્સ અંગેનો હિસ્સો નક્કી ન થાય ત્યાં સુધી પહેલા પક્ષના બીજા પક્ષનાને બીજા પક્ષના દ્વારા નક્કી કરવામાં આવે તેવી રકમ

મેઈન્ટેનન્સ ખર્ચ, તેમજ અન્ય ખર્ચ પેટે માસિક કામચલાઉ ફાળો ચુકવવા રાજીખુશી અને સંમત છે. પહેલા પક્ષનાએ બીજા પક્ષનાને આ રીતે ચુકવેલી રકમ ઉપર કોઈ વ્યાજ ગણવાનું નથી.

(૧૦) આ કરાર હેઠળ પહેલા પક્ષના પાસેથી બીજા પક્ષનાને ફ્લેટની સંપૂર્ણ વેચાણ અવેજની રકમ મળ્યા બાદ બીજા પક્ષના વેચાણ દસ્તાવેજ કરી આપશે, તથા એપાર્ટમેન્ટના પ્રમાણસરના અવિભાજ્ય હિસ્સા સહીતના હકક ઈલાખા, ઓક્યુપન્સી સર્ટીફિકેટ મળ્યા બાદ કરી આપશે. પરંતુ પહેલા પક્ષના માંગણી મુજબ સ્ટેમ્પ ડ્યુટી, નોંધણી ફી તથા અન્ય આનુષંગિક ચાર્જ તથા કાનુની ખર્ચ, વકીલ ફી વિગેરેની રકમ લેખીત માંગણી કર્યા મુજબ તેમાં દર્શાવેલ સમય મર્યાદામાં ડીપોઝીટ કરવામાં નિષ્ફળ નિવડે તો પહેલા પક્ષના આથી બીજા પક્ષનાને પોતાની તરફેણમાં વેચાણ દસ્તાવેજ કરવાની કાર્યવાહી જ્યાં સુધી પહેલા પક્ષના દ્વારા સ્ટેમ્પ ડ્યુટી, રજીસ્ટ્રેશન ચાર્જીસ વિગેરેની આખરી પતાવટ ન થાય ત્યાં સુધી તે તમામ કાર્યવાહી મુલતવી રાખવા બીજા પક્ષનાને અધિકૃત કરે છે.

(૧૧) ઉક્ત જણાવેલ સુચિત એ.ઓ.પી./સોસાયટીની રચના સબંધે, તેમજ તેના નિયમો, વિનિયમો અને પેટા નિયમો તૈયાર કરવા માટે, સોંપણી અંગેના દસ્તાવેજો લખવા માટે તથા તેની નોંધણી કરાવવા માટેનો તમામ ખર્ચ તથા પ્રમોટરના વકીલશ્રીને જે ફી ચુકવવાની થાય તે તમામ રકમ, તથા તમામ દસ્તાવેજોની વકીલ ફી સહિતના ખર્ચાઓ એલોટીના ફાળે આવતા હિસ્સાની રકમ એલોટીએ પ્રમોટરને અલગથી ચુકવવાની રહેશે.

(૧૨) પ્રમોટર દ્વારા ઉક્ત જણાવેલ સુચિત એ.ઓ.પી. /સોસાયટીને જ્યારે મકાનની કોમન સુવિધા ટ્રાન્સફર કરવાની હોય અને તેની નોંધણી કરવાની જરૂરીયાત ઉપસ્થિત થાય તો તેવી નોંધણી માટે સ્ટેમ્પ ડ્યુટી અને રજીસ્ટ્રેશન ચાર્જીસની જે કાંઈપણ રકમ ચુકવવાની થાય તેવી વકીલ ફી સહિતની તમામ રકમના એલોટીએ ફાળે આવતી રકમ એલોટીએ પ્રમોટરને અલગથી ચુકવવાની રહેશે.

(૧૩) પ્રયોજકની રજૂઆત અને બાહેધરી

(Representations and Warranties of the Promoter) :-

(એ) આ સાથે જાહેર કરવામાં આવેલ ટાઈટલ રીપોર્ટમાં જણાવ્યા મુજબ પરીયોજનાની જમીનમાં ચોખ્ખા અને વેચાણપાત્ર હકકો બીજા પક્ષના ધરાવે છે અને પરીયોજનાની

- જમીન ઉપર વિકાસ કરવા માટેના જરૂરી હકકો તેમજ આ પરીયોજનાના અમલ માટે પરીયોજનાની જમીનનો ખરેખર પ્રત્યક્ષ અને કાયદેસરનો કબજો બીજા પક્ષના ધરાવે છે.
- (બી) બીજા પક્ષના પરીયોજનાનો વિકાસ કરવા માટે કાયદેસરના હકકો તેમજ સુરત મહાનગરપાલિકા પાસેથી મેળવેલી જરૂરી મંજૂરીઓ ધરાવે છે અને બીજા પક્ષના પરીયોજના પુર્ણ કરવા માટે વખતો વખત જરૂરી હોય તેવી તમામ મંજૂરીઓ, લાગતી વળગતી સંસ્થાઓ પાસેથી મેળવશે.
- (સી) ટાઈટલ રીપોર્ટમાં જાહેર કરવામાં આવ્યા છે તે સિવાય પરીયોજનાની જમીન અથવા પરીયોજના પર આજની તારીખે અન્ય કોઈના કોઈપણ પ્રકારના હકક, હિત રહેલા નથી.
- (ડી) ટાઈટલ રીપોર્ટમાં જાહેર કરવામાં આવ્યા છે તે સિવાય પરીયોજનાની જમીન ઉપર અથવા પરીયોજના ઉપર અન્ય કોઈ દાવો કોઈપણ કોર્ટમાં પેન્ડીંગ નથી.
- (ઈ) પરીયોજના, પરીયોજનાની જમીન અને ઉક્ત પ્રોજેક્ટ તથા તેની વિંગ અંગે સુરત મહાનગરપાલિકાએ આપેલ તમામ મંજૂરીઓ, પરવાના અને પરમીટો માન્ય અને ચાલુ છે અને તે કાયદાની યોગ્ય પ્રક્રિયાને અનુસરીને મેળવવામાં આવેલ છે. ઉપરાંત ઉક્ત પ્રોજેક્ટ અંગે હવે પછીથી મેળવવામાં આવનાર તમામ મંજૂરીઓ, પરવાના અને પરમીટો કાયદાની યોગ્ય પ્રક્રિયા અનુસરીને મેળવવામાં આવશે અને બીજા પક્ષના પરીયોજના, પરીયોજનાની જમીન, મકાન અને કોમન એરીયા સંબંધે લાગુ પડતા કાયદાનું પાલન કરેલ છે અને હંમેશા કરતા રહેશે.
- (એફ) બીજા પક્ષના આ કરાર કરવાનો સંપૂર્ણ હકક અને અધિકાર ધરાવે છે અને બીજા પક્ષના કોઈ કાયદારનો ભંગ કરેલ નથી કે એવું કોઈ કૃત્ય કે કામગીરી કરી નથી કે જેનાથી પહેલા પક્ષના હકકો, અધિકારો અને હિતને કોઈ હાની કે નુકશાની પહોંચે.
- (જી) બીજા પક્ષના આ પરીયોજના અને ઉક્ત ફ્લેટ/યુનીટ સહીત પરીયોજનાની જમીન અંગે કોઈ વ્યક્તિ કે પક્ષ સાથે વેચાણ કરાર કર્યા નથી જેનાથી આ કરાર હેઠળના પહેલા પક્ષના હકકોને કોઈપણ રીતે અસર પહોંચે.
- (એચ) પ્રોજેક્ટ(પરીયોજના) સંપૂર્ણ થયેથી સોસાયટી/એ.ઓ.પી.ની રચના વખતે પહેલા પક્ષના એસોસીએશનને બીજા પક્ષના દ્વારા અગાઉ જણાવ્યા મુજબ કોમન એરીયા તથા

કોમન સુવિધાઓનો કાયદેસર શાંત, ખાલી કબજો પહેલા પક્ષનાના એસોસીએશનને આપવાનો રહેશે.

(આઈ) બીજા પક્ષના ખાત્રીપૂર્વક જણાવે છે કે, તેઓને આ કરારમાં જણાવવામાં આવેલ રીતે પહેલા પક્ષનાને ઉક્ત ફ્લેટનું વેચાણ કરવા અંગે કોઈપણ પ્રકારનું નિયંત્રણ નથી.

(જે) બીજા પક્ષનાએ આજની તારીખે ઉક્ત પરિયોજના અંગે ચુકવવાપાત્ર હોય તેવા નિર્વવાદી સરકારી લેણા, દરો, ચાર્જીસ અને કરવેરા સહીતના અન્ય નાણાંઓ, પ્રિમીયમ વિગેરેની રકમ, નુકશાની અથવા પેનલ્ટી અને અન્ય બહારના ચુકવણા કે જે પ્રોજેક્ટને માટે ચુકવવાના હોય તે સુરત મહાનગર પાલિકાને ચુકવી દીધેલ છે.

(કે) ટાઈટલ રીપોર્ટમાં જાહેર કરવામાં આવ્યું છે તે સિવાય પરિયોજનાની જમીન બાબતે અથવા પ્રોજેક્ટ બાબતે તથા તેના સંપાદન અને પરિયોજનાના અંગે બીજા પક્ષનાને સરકાર તરફથી અથવા સુરત મહાનગર પાલિકા તરફથી અથવા કાયદા કાનુન, સરકારી વટ હુકમ, આદેશ, જાહેરનામાં હેઠળ બીજા પક્ષનાને કોઈ નોટીસ મળેલ નથી કે બજાવવામાં આવેલ નથી.

(૧૪) એલોટી આથી પ્રયોજક (Promoter) સાથે નીચે મુજબ કરાર કરેલ છે કે :-

(એ) પહેલા પક્ષનાએ વેચાણ રાખેલ મીલકતનો કબજો લેતા અગાઉ પહેલા પક્ષનાએ પોતે ખરીદેલ ફ્લેટનું તથા બિલ્ડીંગનું તથા કોમન સુવિધાનું તથા જનરેટરનું તથા ઇલેક્ટ્રીક સપ્લાયનું તથા લીફ્ટનું તથા ફાયર ફાઈટીંગ સીસ્ટમનું ફાયર એન.ઓ.સી. તથા અન્ય ઇલેક્ટ્રીક વર્કનું તથા અન્ય વાયરીંગનું તથા સ્વીચો, ડ્રેનેજ લાઈન, સી.પી. ફીટીંગ, પ્લમ્બીંગ મટીરીયલ, ફ્લોરીંગ, પ્લાસ્ટર, કલર, ટાઈલ્સ, ગ્રેનાઈટ, દરવાજા, દરવાજાના લોક વિગેરે તમામ કાર્ય અંગેની વર્કમેનશીપની ગુણવત્તા, તેની કંપની, તેનું ઈન્સ્ટોલેશન, તેની કંડીશન વિગેરેની ચકાસણી કરવાની રહેશે. ઉપરોક્ત જણાવેલ કામમાં કોઈ ખામી માલુમ થાય તો તેની જાણ પહેલા પક્ષનાએ કબજો સ્વીકારતા અગાઉ બીજા પક્ષનાને કરવાની રહેશે અને જાણ કરવામાં નહી આવે તો તે તમામ સુવિધાથી તમામ રીતે પહેલા પક્ષના સંતુષ્ટ છે તેમ ગણવાનું રહેશે.

- (બી) પહેલા પક્ષનાને ફ્લેટનો કબજો જયારથી આપવામાં આવે તે તારીખથી પહેલા પક્ષનાએ પોતાના ખર્ચે ફ્લેટની ખુબ જ સારી રીતેની જાળવણી કરવાની છે તથા તેને સમયસર રીપેર કરવાનું છે અને ફ્લેટનો ઉપયોગ પ્રોજેક્ટના નિયમો-વિનિયમો અથવા પેટા નિયમોની વિરુદ્ધના કરશે નહીં તેમજ કોઈ તોડફોડ, સુધારા-વધારા જે કાયદા વિરુદ્ધ હોય તે કરશે નહીં તથા કાયદા વિરુદ્ધનું કોઈ કૃત્ય કરશે નહીં અને સુરત મહાનગર પાલિકાની પરવાનગી તેમજ સોસાયટીની પરવાનગી વગર કોઈ સુધારા-વધારા કરશે-કરાવશે નહીં તેમજ શરત નં.૭ માં જણાવેલ તમામ બાબતોનું પાલન કરવાની પહેલા પક્ષનાએ આથી બાહેધરી આપેલ છે.
- (સી) પહેલા પક્ષના ફ્લેટમાં એવો કોઈ સામાન રાખશે નહીં કે જે જોખમી, જવલનશીલ અથવા ભયજનક ગણાતો હોય અથવા વજનમાં ભારે હોય કે જેનાથી ફ્લેટ જેમાં આવેલ છે તે પ્રોજેક્ટના બાંધકામ અથવા માળખાને કોઈ નુકશાન પહોંચે, ઉપરાંત એવો કોઈ સામાન રાખી શકાશે નહીં કે જે રાખવા સામે સંબંધિત સ્થાનિક અથવા સુરત મહાનગર પાલિકાને વાંધો હોય અને વજનદાર વસ્તુઓ લાવવા, લઈ જવામાં દાદર, કોમન પેસેજ અથવા ફ્લેટ જેમાં આવેલ છે તેના માળખા અને દરવાજા સહિતના સ્ટ્રક્ચરને નુકશાન થવાની સંભાવના હોય, તેમ છતાં પહેલા પક્ષના દ્વારા આવી કોઈ કાર્યવાહી કરવામાં આવશે અને તેના કારણે પ્રોજેક્ટને નુકશાન થશે તો માત્ર પહેલા પક્ષના તેવા નુકશાન ભરપાઈ કરવા અને ભોગવવાને પાત્ર બનશે, તેમજ પ્રોજેક્ટમાં આવેલ તમામ કોમન પેસેજમાં કે પાર્કિંગમાં કોઈપણ સભ્યએ કોઈ સામાન મુકવાનો નથી. તેમજ કોઈપણ પ્રકારનું બાંધકામ કરી કવર યાને બંધ કરી શકાશે નહીં. આમ, તમામ પેસેજ જવા-આવવા માટે ખાલી/ખુલ્લા રાખવાના છે. તેમ છતાં આવા કોઈ પેસેજ કોઈપણ પ્રકારે કવર કરવામાં આવે અને જેના લીધે બિલ્ડીંગમાં કે અન્ય કોઈપણ સભ્યને કોઈપણ પ્રકારનું નુકશાન કે જાનહાનિ થાય તો તે અંગે બીજા પક્ષનાની કોઈપણ પ્રકારની જવાબદારી રહેશે નહીં.
- (ડી) પહેલા પક્ષનાએ ઉક્ત ફ્લેટની તમામ આંતરીક મરામત પોતાના ખર્ચે કરશે કરાવશે અને ફ્લેટને બીજા પક્ષનાએ જે સ્થિતિમાં આપ્યો હોય તે જ સ્થિતિમાં જાળવી રાખવાનો રહેશે. અને સંબંધિત સ્થાનિક સત્તા મંડળ અથવા સુરત મહાનગરપાલિકાના નિયમો,

સોસાયટીના નિયમો, પેટા નિયમ અને વિનિયમો વિરુદ્ધ હોય તેવું કોઈ કૃત્ય પહેલા પક્ષનાએ મજકુર પ્રોજેક્ટમાં કે વેચાણ આપવા નકકી કરેલ ફ્લેટમાં કરવા-કરાવવાનું નથી. પહેલા પક્ષના દ્વારા ઉપરોક્ત જણાવેલ જોગવાઈનું ભંગ થાય તેવું કોઈપણ કૃત્ય કરવામાં આવશે તો તેના પરિણામો ભોગવવા માટે માત્ર પહેલા પક્ષના જવાબદાર બનશે અને આવા સંજોગોમાં બીજા પક્ષના સામે ડિફેક્ટ અંગેનો કોઈપણ કલેઈમ કરવાના પહેલા પક્ષના હકકો સંપૂર્ણપણે જતા રહેશે.

(ઈ) પહેલા પક્ષના દ્વારા ફ્લેટમાં અથવા તેના કોઈ ભાગમાં તેમજ કોમન સુવિધાઓમાં કોઈપણ જાતની તોડફોડ કરવા-કરાવવાની નથી કે ફ્લેટ અથવા તેના કોઈપણ ભાગમાં તેમજ કોમન સુવિધાઓમાં સુધારો-વધારો કરવા-કરાવવાનો નથી કે પહેલા પક્ષનાએ પ્રોજેક્ટના એલીવેશનમાં અને બહારની કલર સ્કીમમાં કોઈપણ જાતનો ફેરફાર કરવા-કરાવવાનો નથી તેમજ પ્રોજેક્ટની સાથે તેમજ બિલ્ડીંગના ફ્લેટની સાથે જોડાયેલા ભાગો, ડ્રેનેજ લાઈન, પાણીની લાઈન, ઈલેક્ટ્રીક લાઈન, ગેસ લાઈન તેમજ જરૂરી એવી તમામ પાઈપોને સારી સ્થિતિમાં રાખવાની છે તથા તેમાં કોઈ ફેરફાર કરવાના નથી. જેથી મજકુર પ્રોજેક્ટની તથા બિલ્ડીંગની કોમન સુવિધાઓને રક્ષણ મળી રહે. બીજા પક્ષનાની અથવા સોસાયટીની લેખીત પુર્વ મંજૂરી વિના પહેલા પક્ષનાએ પ્રોજેક્ટમાં તેના બિલ્ડીંગમાં કે ફ્લેટમાં આવેલા કોલમો, બીમ, દિવાલો, સ્લેબ અથવા અન્ય કોઈ આર.સી.સી. કામમાં અથવા અન્ય માળખામાં કોઈ તોડફોડ, કોર કટીંગ કે કોતર કામ કરવા- કરવાનું નથી તેમજ બ્રેકર ચલાવવાનું નથી કે અન્ય રીતે મજકુર પ્રોજેક્ટ તે તથા કોમન સુવિધાને કોઈપણ પ્રકારને નુકશાન પહોંચે તેવું કામ પહેલા પક્ષનાએ કરવા કરાવવાનું નથી અને જો કરશે તો ખર્ચ સહિતની સંપૂર્ણ જવાબદારી પહેલા પક્ષનાની રહેશે.

(એફ) પહેલા પક્ષના દ્વારા એવું કોઈપણ કામ કરવા-કરાવવાનું નથી કે એવી કોઈ પરમીશન આપવાની નથી કે જેનાથી પ્રોજેક્ટની જમીન કે તેના બિલ્ડીંગને કે તેમાં આવેલ ફ્લેટના કોઈભાગને લગતા કોઈપણ વિમાને રદ અથવા રદ થવાને પાત્ર ઠરાવે અને જેનાથી વિમાના સંદર્ભમાં વધારે પ્રિમીયમ ચુકવવાને પાત્ર બને તેવું કોઈ કામ પહેલા પક્ષનાએ

કરવા-કરાવવાનું નથી અને જો આવું કૃત્ય પહેલા પક્ષના કરશે તો સંપૂર્ણ ખર્ચ સહિત પહેલા પક્ષના જવાબદાર ઠરશે.

(જી) પહેલા પક્ષનાએ ફ્લેટ માંથી કમ્પાઉન્ડમાં અથવા પરીયોજનાની જમીનના કોઈપણ ભાગ પર અને મકાનમાં કોઈ કચરો, ગંદકી, અથવા એવી નકામી ચીજવસ્તુઓ ફેંકવાની નથી કે ફેંકવા દેશે નહીં કે જેથી કરીને પ્રોજેક્ટના અન્ય સભ્યોને અગવડતા ઉપસ્થિત થાય તેમજ પેસેજમાં કે પાર્કિંગમાં કોઈપણ પ્રકારનો માલસામાન મુકવાનો નથી. તથા પેસેજમાં કોઈપણ પ્રકારનું ફર્નીચર કે શુઝ રેંક બનાવવાનું નથી.

(એચ) બીજા પક્ષના દ્વારા માંગણી કરવામાં આવેથી પંદર દિવસની અંદર પહેલા પક્ષનાએ મજકુર પ્રોજેક્ટમાં આવેલ વિજળી, પાણીના, ડ્રેનેજના તેમજ અન્ય સેવાઓના જોડાણ માટે સંબંધિત સ્થાનિક સત્તા મંડળ અથવા સરકાર દ્વારા માંગવામાં આવેલા સિક્યુરીટી ડિપોઝીટ ચાર્જનો પોતાનો હિસ્સો ચુકવવાનો રહેશે.

(આઈ) પહેલા પક્ષનાને ફ્લેટ જે હેતુ માટે બીજા પક્ષનાએ ફાળવેલ છે તે હેતુઓમાં ફેરફાર થવાના કારણે સંબંધિત સ્થાનિક સત્તા મંડળ અથવા નામદાર સરકારશ્રી દ્વારા લાગુ પાડવામાં આવેલા સ્થાનિક કરવેરા, પાણી ખર્ચ, વીમા વિગેર તથા અન્ય નાણામાં લેણામાં થયેલો વધારા પહેલા પક્ષનાએ ભોગવવાનો છે અને રહેશે સહી.

(જે) આ કરાર હેઠળ પહેલા પક્ષનાએ બીજા પક્ષનાને તથા સોસાયટીને ચુકવવાપાત્ર થતા તમામ નાણાં તથા અન્ય લેણાંના નાણાં પુરેપુરા ન ચુકવે તથા દસ્તાવેજ ન કરાવી લે ત્યાં સુધી પહેલા પક્ષના દ્વારા ફ્લેટના કોઈ ભાગને ભાડે, પેટા ભાડે આપી શકાશે નહીં અથવા પોતાના લાભ કે હિત માટે તેની અન્ય કોઈ ત્રાહીત સોંપણી કરી શકશે નહીં.

(કે) મંડળી અથવા સોસાયટી અથવા એપેક્સ બોડી તેની રચના વખતે મજકુર પ્રોજેક્ટ અને તેમાં આવેલા ફ્લેટની સલામત અને મેઈન્ટેનન્સ માટે તેમજ પ્રોજેક્ટ સંબંધિત તથા અન્ય બાબતો સંબંધિત નિયમો, વિનિયમો અને પેટા નિયમો જે હાલમાં લાગુ હોય તેનું તથા તેમાં વખતોવખત જે કાંઈપણ નિયમોમાં સુધારા-વધારા થાય તે તમામનું પાલન પહેલા પક્ષનાએ કરવાનું રહેશે તથા સરકારશ્રી દ્વારા તથા સ્થાનિક બોડી દ્વારા સોસાયટી ઉપર જે શરતો નિયમો, કાયદાઓ લાગુ પાડવામાં આવે તેનું પહેલા પક્ષનાએ પાલન કરવાનું રહેશે

તથા જે પણ ટેક્ષ, વેરા, ચાર્જીસ અને ખર્ચાઓ ભરવાના થાય તે પહેલા પક્ષનાએ ભરવાના રહેશે.

(એલ) એલોટી આથી કબુલ કરે છે કે, તે એપાર્ટમેન્ટની ખરીદી એવી ચોક્કસ સમજૂતીથી કરવામાં આવે છે કે એસોસીએશન ઓફ એલોટી દ્વારા નક્કી કરવામાં આવે તે તથા ત્યારબાદ નક્કી કરેલ મેઈન્ટેનન્સ ચાર્જની સંપૂર્ણ રકમની ચુકવણીને આધીન કોમન એરીયાના વપરાશનો હક્ક રહેશે. તેમજ મેઈન્ટેનન્સ એજન્સી અથવા એસોસીએશન ઓફ એલોટી દ્વારા ઠરાવેલ શરતો અને બોલીઓને આધીન એલોટીની તમામ જવાબદારીઓ રહેશે.

(એમ) પ્રમોટર/મેઈન્ટેનન્સ એજન્સી/એસોસીએશન અથવા તેના એજન્ટને સામાન્ય વિસ્તાર, ગેરેજ, બંધ પાર્કિંગ તથા પાર્કિંગની જગ્યામાં જરૂરી મેઈન્ટેનન્સ સેવા પુરી પાડવા માટે પ્રવેશવાના હક્ક રહેશે તથા એલોટી કબુલ થાય છે કે એસોસીએશન ઓફ એલોટી તથા અથવા તો મેઈન્ટેનન્સ એજન્સીને, અગાઉથી યોગ્ય સુચના આપ્યા બાદ તથા સામાન્ય કામગીરીનાં સમયમાં(સિવાય કે અનિવાર્ય સંજોગો હોય) કોઈ પણ ખામીનું નિરીક્ષણ કરવા માટે એપાર્ટમેન્ટ/ફ્લેટમાં પ્રવેશ આપશે.

(એન) સદરહુ "NORTHERN SKYLINE " ના તમામ બિલ્ડીંગો તથા તમો પહેલા પક્ષનાને વેચાણ આપવા નક્કી કરેલ ફ્લેટ વાળી મિલકતના પ્લાન તેમજ સ્પેસીફિકેશન તમો પહેલા પક્ષનાએ જાતે તથા નિષ્ણાંત વ્યક્તિ મારફતે જોઈ તપાસી સદરહુ ફ્લેટ ખરીદવા નિર્ણય કરેલ છે. તથા સદરહુ મિલકતના ટાઈટલને લગતા તમામ દસ્તાવેજો, મંજૂર પ્લાન, સ્પેસીફિકેશન મુજબ બાંધકામ, કારપેટ એરીયા, ફીટીંગ્સ, ઇલેક્ટ્રીક ફીટીંગ્સ, સાઈઝ, કોમન ફેસિલીટી, ટાઈલ્સ વિગેરે મિલકતને લગતી સંલગ્ન તમામ સુવિધાઓની તમો પહેલા પક્ષનાએ જાતે તથા નિષ્ણાંત મારફતે ચકાવણી કરી કરાવીને જે સ્થિતિમાં મિલકત છે તે સ્થિતિમાં તમોને સંતોષ થતા સદરહુ મિલકત તેઓએ સ્વેચ્છાએ રાજીખુશીથી ખરીદવા નિર્ણય કરેલ છે. અને તે બાબતની કોઈ ફરીયાદ તમો પહેલા પક્ષનાને નથી. જેથી સદરહુ મિલકતના વેચાણ દસ્તાવેજ સમયે કે મિલકતનો કબજો

સંભાળતા સમયે પહેલા પક્ષનાએ તે બાબતની કોઈ તર-તકરાર કરવા કરાવાની રહેશે. નહીં.

- (ઓ) સદરહુ પ્રોજેક્ટની કુલ્લે તળ જમીનમાં એલોટીએ ખરીદ કરેલ ફ્લેટના બાંધકામના ક્ષેત્રફળ મુજબ તળની જમીનના ફાળે પડતા અવિભાજ્ય હીસ્સાના માલીકી હકકો અન્ય હોલ્ડરો સાથે ધારણ કરવાને હકકદાર રહેશે સહી. તેમજ સમગ્ર વસાહતના કોમન રસ્તા, રીસેપ્શન કેબિન, દાદર, પેસેજ, લીફ્ટ વેલ, લીફ્ટ, અન્ડર ગ્રાઉન્ડ તથા ઓવરહેડ પાણીની ટાંકીઓ, બોરીંગ, પાણીની લાઈનો, ડ્રેનેજ લાઈનો, આર.સી.સી.ફ્રેમ સ્ટ્રક્ચર, પાર્ટીશન વોલ, પાર્કીંગ, જનરેટર રૂમ, બિલ્ડીંગની રીસેપ્શન વિગેરેમાં તમામ ફ્લેટ/સબ્યોના સહીયારા વપરાશી હકકો રહેશે, તેમાં એલોટીને કોઈ સ્વતંત્ર માલીકી હકક આપવામાં આવેલ નથી. તેમજ એલોટીએ કોમન પેસેજ વિગેરેમાં કોઈ માલસામાન કે ચીજ વસ્તુ મુકવાના કે લોખંડની ગ્રીલ બનાવવાના કે દીવાલ બનાવવાના કોઈ હકકો એલોટીને આપવામાં આવેલ નથી.
- (પી) એલોટીએ બી.યુ.સી. આવ્યેથી અથવા ખરીદ કરેલ ફ્લેટનો કબજો સ્વીકાર્યેથી ફ્લેટની અંદરનું સીવીલ વર્ક, ફ્લોરીંગ વર્ક, બાથરૂમ, ડ્રેનેજ, પ્લમ્બીંગ વર્કને લગતા ફેરફાર વિગેરે એલોટીએ ફરજીયાત ૧૦ મહીનાની અંદર પુર્ણ કરી-કરાવી લેવાના રહેશે. જો નિયત સમયમર્યાદા બાદ એલોટી ઉપરોક્ત જણાવેલ કોઈપણ કામ કરશે/કરાવશે તો એલોટીએ માસીક રૂ.૨૦,૦૦૦/- લેખે જ્યાં સુધી ઉપર જણાવેલ કામ પુર્ણ ન કરે ત્યાં સુધી સોસાયટી કે એસોસીએશનને ચુકવવાના રહેશે. તેમજ એલોટીને ઉપર જણાવેલ કામો તથા મિસ્ત્રી તેમજ કારીગરોએ કામ કરવાનો સમય સવારે ૮:૩૦ થી ૧ : ૩૦ તથા બપોર પછી ૩ : ૦૦ થી ૬:૩૦ સુધી જ રહેશે. તેમજ ઉપરોક્ત જણાવેલ કામ કરવા માટેનું કોઈપણ મટીરીયલ એલોટીએ ગ્રાઉન્ડ ફ્લોર પર મુકવાનું રહેશે નહીં. અને એલોટીએ તમામ મટીરીયલ્સ પોતાના ફ્લેટમાં જ રાખવાનું રહેશે. અને સદર મટીરીયલ્સ કે ઉપરોક્ત કામગીરી માટે વપરાશ થનાર મશીનરી બિલ્ડીંગમાં ચડાવતા કે ઉતારતા બિલ્ડીંગ કે કેમ્પસમાં જો કંઈ પણ નુકશાન થાય તે નુકશાન એલોટીએ સોસાયટી કે

એસોસીએશનને ચુકવવાનું રહેશે. તેમજ એલોટી પોતાના ફ્લેટમાં વપરાશ થનારા એ.સી.ના આઉટડોર યુનીટનું ફીટીંગ પ્રમોટર નક્કી કરે તે જગ્યા પર જ કરવાનું રહેશે.

(કયુ) સદરહુ બિલ્ડીંગોના બાંધકામના બાહ્ય સ્ટ્રક્ચરમાં કે એલીવેશન કલરમાં કે પાણી /ડ્રેનેઝ સંબંધી યુટીલીટીઝ જેવી કે, બાથરૂમ, ટોયલેટ વિગેરેના વોટર કનેક્શનમાં કે અન્ય રીતે ફેરફાર થઈ જાય તેવા કોઈ ફેરફાર એલોટીએ કરવાના નથી. એલોટીએ ખરીદ કરેલ ફ્લેટની બારીની ગ્રીલ પ્રયોજકે નક્કી કરેલ ડીઝાઈન પ્રમાણે જ બનાવવાની રહેશે તથા મેઈન દરવાજાની ડીઝાઈન તથા બાલ્કની, ચોકડી, દાદર તથા પેસેજમાં આવેલા કલરમાં એલોટીએ કોઈ ફેરફાર કરવાનો રહેશે નહીં. તેમજ સરકાર દ્વારા કે સોસાયટી દ્વારા પ્રતિબંધીત હોય તેવું કે અન્ય ફ્લેટ હોલ્ડરોને હેરાનગતી કે મુશ્કેલી કે ન્યુસન્સ થાય તેવું કૃત્ય કરવા કરાવવાનું નથી. ભવિષ્યમાં જ્યારે પણ સદરહુ બિલ્ડીંગ કે બિલ્ડીંગોનું રીનોવેશનનું કામ અથવા કોઈ પ્રકારનું રીપેરીંગ કામ કરવાનું સોસાયટી કે વહીવટી તંત્ર નક્કી કરે, તો તેમાં દરેક હોલ્ડરો સાથે એલોટીએ ફરીજીયાતપણે પુરતો સાથ સહકાર આપવાનો રહેશે. તથા તે અંગે જે કંઈ ખર્ચ થાય તેમા દરેક ફ્લેટ હોલ્ડરોના ભાગે પડતી રકમ એલોટીએ સોસાયટીને કે વહીવટી તંત્રને ફરીજીયાતપણે આપવાની રહેશે. તથા બિલ્ડીંગ અથવા કોઈ ફ્લેટને લગતા રીપેરીંગ કામ દરમ્યાન બીજાના ફ્લેટમાં જઈને રીપેરીંગ કામ કરવાનું થાય તો દરેક હોલ્ડરોએ તેમાં પુરો સહકાર આપવાનો રહેશે.

(આર) પહેલા પક્ષનાએ વેચાણ રાખેલ મીલકતનો કબજો લીધા બાદ ફ્લેટની અંદર ફર્નિચર, પ્લમ્બીંગ, ડ્રેનેજ, એ.સી.ફીટીંગ કે રીનોવેશન કરતી વખતે બિલ્ડીંગની બહારની દિવાલમાં કે આર.સી.સી. સ્ટ્રક્ચરમાં તોડફોડ કરશે કે કોર કટીંગ કરશે તો જેનાથી ઈમારતની સ્ટ્રક્ચરલ અને સ્ટ્રેન્થને નુકશાન થાય અથવા બહારના ભાગેથી પાણી આવે કે ડ્રેનેઝ, પ્લમ્બીંગ લીકેજની સમસ્યા સર્જાય તો તેની ખર્ચ સહિતની કાનુની જવાબદારી તમો પહેલા પક્ષનાની રહેશે, તેમજ તમો પહેલા પક્ષનાએ ફ્લેટની બહારની દિવાલ ઉપર ફર્નિચર કરતી વખતે ડ્રિલીંગ કે ખીલા મારવા નહીં, અને જો તેમ કરવાથી બહારની દિવાલ ડેમેજ થાય કે ફર્નિચર ખરાબ થાય કે અંદરનો કલર ખરાબ થાય કે વેધર ઈફેક્ટ થાય તો તેની ખર્ચ સહિતની કાનુની જવાબદારી તમો પહેલા પક્ષનાની રહેશે, અને તે બાબતે અન્ય

યુનિટ ધારકો, બિલ્ડીંગનું વહીવટતંત્ર કે સર્વિસ સોસાયટી તમો પહેલા પક્ષના પાસેથી નુકશાનીનું વળતર મેળવવા હકકદાર રહેશે. અને તે માટે જે કાયદેસરની દિવાની કે ફોજદારી કાર્યવાહી કરવાની થાય તે કરી શકશે અને તે માટે સોસાયટીને થતા તમામ વકીલ ફી, નોટીસ ફી, ખર્ચ વિગેરે તમારે ભોગવવાના રહેશે. જેમાં બીજા પક્ષના “નોર્થ રીયાલ્ટી” એક ભાગીદારી પેઢીની કોઈપણ પ્રકારની જવાબદારી રહેશે નહીં.

(એસ) “નોર્થ રીયાલ્ટી” એક ભાગીદારી પેઢી દ્વારા આપવામાં આવેલી સગવડો જેવી કે, ઈન્ટરકોમ, સી.સી.ટી.વી. કેમેરા, લીફ્ટ, બોરવેલ— પમ્પ, જનરેટર, ઈલેક્ટ્રીક રૂમ, ફાયર સેફ્ટી વિગેરેનો મેઈન્ટેનન્સ કોન્ટ્રાક્ટ ગવર્મેન્ટ એપ્રુવડ કોન્ટ્રાક્ટરને આપવાનો રહેશે, કોન્ટ્રાક્ટની મુદત પુરી થયેથી દર વર્ષે ટાઈમ ટુ ટાઈમ રીન્યુ કરવાનો રહેશે અને જાળવણી કરવાની રહેશે. તેમજ આવા કોન્ટ્રાક્ટની તમામ શરતો તમારે પાળવાની રહેશે. તથા આવી સગવડોની જાળવણી કરવાની રહેશે અને આવી સગવડોના વપરાશ માટે જાણકાર વ્યક્તિ રાખવાની રહેશે જેથી સગવડો વ્યવસ્થિત મેઈન્ટેઈન થઈ શકે, તેમ ન કરતા કોઈ હોનારત અથવા ખરાબ થાય તેવા સંજોગોમાં તમામ જવાબદારી સોસાયટી કે જે તે બિલ્ડીંગની કમીટી અથવા તો જે તે મેઈન્ટેનન્સ કંપની, ડિસ્ટ્રીબ્યુશન કંપની અને કોન્ટ્રાક્ટરની રહેશે, જે અંગે “નોર્થ રીયાલ્ટી” એક ભાગીદારી પેઢીની કોઈ જવાબદારી રહેશે નહીં. તેમજ બીજા પક્ષના દ્વારા તમો પહેલા પક્ષનાએ ખરીદ કરેલ યુનિટનો આગ, અકસ્માત, ભૂંકપ, પુર, જેવા કુદરતી પરીબળોથી થતા નુકશાન માટે ૧૫ વર્ષ માટેની વિમા પોલીસી લેવામાં આવશે. જેથી સદર વિમા પોલીસીનું જે કંઈ પ્રિમિયમ આવે તે તમો પહેલા પક્ષનાએ અમો બીજા પક્ષનાને સદર મિલકતના વેચાણ અવેજ સિવાય અલગથી ઉપરાંત ચુકવવાનું રહેશે તથા સોસાયટી/ એસોસીએશનએ જે તે બિલ્ડીંગ તેમજ કેમ્પસ/કોમન એમીનીટીઝનો ઈન્સ્યોરન્સ લેવાનો રહેશે. અને તેવા ઈન્સ્યોરન્સ ટાઈમ ટુ ટાઈમ રીન્યુ કરવાના રહેશે.

(૧૫) એલોટી દ્વારા કાનુન, જાહેરાત વિગેરેના પગલા બાબત :—

પહેલા પક્ષના પ્રોજેક્ટને સામાન્ય રીતે લાગુ પડતા તમામ કાનુનો, નિયમો, નિયમન, જાહેરાતની તથા આ ખાસ પ્રોજેક્ટ માટે ખાસ બાબતની તમામ જવાબદારી સાથે પહેલા પક્ષનાએ આ વેચાણ કરાર કરે છે. પહેલા પક્ષના આથી બાહેધરી લે છે કે, આ એપાર્ટમેન્ટ/પ્રોજેક્ટ સંબંધીત સક્ષમ

સત્તાધિકારી દ્વારા જે કોઈ જરૂરીયાતો, અધિગ્રહણ તથા માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાના ખર્ચે કરશે.

(૧૬) બીજા પક્ષના ગીરો મુકશે નહીં કે કોઈ બોજો ઉભો કરશે નહીં.

(Promote Shall not mortgage or create charge) :-

બીજા પક્ષના આ કરાર રજીસ્ટર્ડ કરે ત્યારબાદ તેઓ સદરહુ મીલકતને ગીરો મુકી શકશે નહીં અથવા તેના ઉપર કોઈ બોજો, ચાર્જ ઉભો કરી શકશે નહીં અને જો આવો કોઈ સાનગીરો અથવા બોજો બીજા પક્ષના દ્વારા ઉભો કરવામાં આવશે તો તે સમયે અમલમાં હોય તેવા કાયદામાં ગમે તે જોગવાઈ હોય તેમ છતાં બીજા પક્ષના દ્વારા કરવામાં આવેલ આવો સાનગીરો કે બોજો, ફ્લેટ લેનાર અથવા લેવા સંમત થનાર પહેલા પક્ષનાના હકક અને હિતને અસર કરશે નહીં.

(૧૭) આ કરારમાં સમાવિષ્ટ કોઈપણ બાબત, કોઈપણ દ્રષ્ટિએ ઉક્ત ફ્લેટ અથવા પ્રોજેક્ટના કોઈ ભાગના સંદર્ભમાં અનુદાન, વસિયત અથવા પટ્ટેથી કે સોંપણીથી આપવાનો ઈરાદો નથી અને તેનું અર્થઘટન તે મતલબનું કરવાનું નથી. પહેલા પક્ષના સાથે ફ્લેટને વેચવાનો કરાર કરવામાં આવ્યો છે તે સિવાય પ્રોજેક્ટના કોઈપણ ભાગ ઉપર પહેલા પક્ષના કોઈ હકક,દાવો ધરાવશે નહીં અને તમામ ખુલ્લી જગ્યાઓ તથા અગાઉ જણાવ્યા મુજબ પાર્કિંગની જગ્યાઓ, લોબીઓ, દાદર, અગાશીઓ, મનોરંજન માટેની જગ્યાઓને ઉપર જણાવ્યા મુજબ સોસાયટીને સોંપવામાં ન આવે ત્યાં સુધી બીજા પક્ષનાની માલીકીની રહેશે અને આ કરારના આધારે પહેલા પક્ષનાને પ્રોજેક્ટના કોઈપણ ભાગનું કોઈપણ રીતે વેચાણ, ભાડાપટ્ટે કે અન્ય રીતે કોઈને કરી આપવાનો હકક ઉત્પન્ન થતો નથી તેમજ કોઈ બોજો/ગીરો ઉત્પન્ન કરવાનો કોઈ હકક ઉપસ્થિત થતો નથી.

(૧૮) બંધનકર્તા અસર (Binding Effect) :-

બીજા પક્ષના આ કરાર પહેલા પક્ષનાને મોકલે એટલે આ કરારનો અમલ ચાલુ થઈ ગયેલ છે તેમ ગણવાનું નથી તેમજ બંને પક્ષનાને બંધનકર્તા નથી. જ્યાં સુધી નીચેની કાર્યવાહી પુર્ણ ન થાય ત્યાં સુધી આ કરાર માન્ય ગણાશે નહીં. સૌ પ્રથમ આ કરાર ઉપર પહેલા પક્ષનાએ સહી કરવાની છે અને પેમેન્ટ કંડીશન મુજબ આપવાની થતી પુરેપુરી રકમ સહિત આ કરારને, કરાર મળ્યાના ૭ દિવસની અંદર પહેલા પક્ષનાએ બીજા પક્ષનાને પોતાની સહી, સમંતી કરીને સદરહુ કરાર મોકલવાનો રહેશે અને પેમેન્ટ કંડીશન મુજબ પેમેન્ટ આપવાનું રહેશે. આ કરાર મળ્યેથી બીજા

પક્ષનાએ પહેલા પક્ષનાને કરારની નોંધણી કરાવવા માટેની જાણ કરવાની રહેશે અને બીજા પક્ષનાએ આપેલ દિવસ અને સમય મુજબ પહેલા પક્ષનાએ સંબંધીત સબ-રજીસ્ટ્રાર કચેરીમાં, કરારની નોંધણી કરાવવા હાજર રહેવાનું રહેશે અને સબ- રજીસ્ટ્રારમાં કરારની નોંધણી થયા બાદ આ કરાર બન્ને પક્ષકારને બંધનકર્તા રહેશે. બીજા પક્ષના તરફથી કરાર મળ્યાના ૭ દિવસની અંદર પહેલા પક્ષના કરાર ઉપર સહીઓ કરી બીજા પક્ષનાને પરત ન મોકલે અથવા બીજા પક્ષના દ્વારા જાણ કરવામાં આવ્યેથી પહેલા પક્ષના આ કરારની નોંધણી માટે સબ-રજીસ્ટ્રાર સમક્ષ હાજર ન થાય તો, બીજા પક્ષના આ ચુકને સુધારી લેવા માટે પહેલા પક્ષનાને નોટીસ મોકલશે અને પહેલા પક્ષના નોટીસ મળ્યાના પંદર દિવસની અંદર એ ચુક સુધારી ન લે, તો પહેલા પક્ષનાની ફલેટ ખરીદવા માટેની અરજી, બુકીંગ, એલોટમેન્ટ લેટર રદ થયેલ ગણાશે અને પહેલા પક્ષનાએ એ સંબંધમાં જમાં કરાવેલ બુકીંગની રકમ સહિતની તમામ રકમો પહેલા પક્ષનાને કોઈપણ પ્રકારના વ્યાજ કે વળતર વિના નુકશાનીનો ખર્ચ કાપીને પરત કરવાની રહેશે. તથા બીજા પક્ષના દ્વારા મોકલેલ કરાર રદ ગણાશે. પહેલા પક્ષના આ કરારના આધારે કોઈપણ કાર્યવાહી, બોજાઓ, વેચાણ વિગેરે કરી શકશે નહીં. અને જો કરશે તો તેના માટે સંપૂર્ણપણે પહેલા પક્ષના જવાબદાર ઠરશે અને પહેલા પક્ષના દ્વારા કરવામાં આવેલ આવી કાર્યવાહી રદબાતલ ગણાશે. આમ આ કરાર રજીસ્ટર્ડ થયેથી બન્ને પક્ષનાને બંધનકર્તા રહેશે.

(૧૯) સમગ્ર કરાર (Entire Agreement) :-

આ કરાર તેની અનુસૂચિઓ અને જોડાણો સહિત અહીં જણાવેલા વિષય અંગે બંને પક્ષનાઓ વચ્ચેનો રજીસ્ટર્ડ થયા પછી સંપૂર્ણ કરાર બને છે અને આ કરાર ઉક્ત પ્રોજેક્ટની ફલેટ અંગે બંને પક્ષનાઓ વચ્ચે આ કરાર સિવાયની થયેલી અન્ય તમામ સમજૂતીઓ, કરારો, ફાળવણીપત્ર, પત્ર, વ્યવહારો, લેખીત કે મૌખિક ગોઠવણો રદ કરીને અમલમાં આવે છે.

(૨૦) સુધારા કરવાનો અધિકાર (Right to Amend) :-

આ કરારમાં તેના બંને પક્ષકારોની લેખીત સંમતીથી જ સુધારો થઈ શકશે.

(૨૧) આ કરારની જોગવાઈઓ એલોટી તથા ઉત્તરોત્તર એલોટીને લાગુ પડવા બાબત :-

આ કરારની જોગવાઈઓ બંને પક્ષનાને તેમજ પહેલા પક્ષનામાં જોડાનાર તથા ત્યાર પછીના ખરીદનાર તથા અન્યોને લાગુ પડશે. આમ, પહેલા પક્ષના પછીના ઉતરોતર ખરીદનારને પણ આ કરારની તમામ શરતો અને જોગવાઈઓ લાગુ પડશે.

આ કરાર કરનાર પક્ષકારો સ્પષ્ટ રીતે સમજે છે અને સંમત થાય છે કે આ કરારમાં સમાવિષ્ટ તમામ શરતો અને આ પરીયોજનાના સંદર્ભમાં ઉભી થનારી તમામ જવાબદારીઓ, ફરજો, હેતુઓ, ઈન્ટરેસ્ટ ફલેટના હવે પછીના પહેલા પક્ષનાને તથા પહેલા પક્ષના સાથે જોડાનાર(એલોટીઝ) તથા પહેલા પક્ષના પછીના ઉતરોતર ખરીદનારને પણ આ કરારની તમામ જોગવાઈઓ સમાન રીતે લાગુ પડશે, કારણ કે આ જવાબદારી સમગ્રપણે ફલેટ/યુનિટ તથા પ્રોજેક્ટ સાથે જોડાયેલી છે.

(૨૨) અલગતા બાબત :-

આ કરારની કોઈ જોગવાઈ રેરા અધિનિયમ અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પાડવાપાત્ર અન્ય કાયદાઓ હેઠળ રદ કરવા અથવા બિનઅમલપાત્ર બનાવવાનું નકકી કરવામાં આવે તો આવી જોગવાઈઓ આ કરારના હેતુ સાથે અસંગત હોય તેટલા પુરતી અને આ અધિનિયમ અથવા તે હેઠળ ધરવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોય તેટલા પ્રમાણમાં તે સુધારાયેલી અથવા રદ થયેલી ગણાશે અને આ કરારની બાકી જોગવાઈઓ આ કરારના અમલ વખતે લાગુ પડતી હતી તે જ રીતે માન્ય અને અમલપાત્ર રહેશે.

(૨૩) આ કરારમાં જ્યાં પણ ઉલ્લેખ કરવામાં આવ્યો હોય ત્યાં પ્રમાણસર હિસ્સાની ગણતરી કરવાની પદ્ધતિ (Method of Calculation of proportionate shre wherever referred to in the agreement) :-

આ કરારમાં જ્યાં પણ એવું ઠરાવવામાં આવ્યું હોય કે પહેલા પક્ષનાએ પરીયોજનામાં સામેલ અન્ય સભ્યોની સાથે સંયુક્ત ચુકવણી કરવાની છે ત્યાં તેની ગણતરી પરીયોજનામાં સમાવિષ્ટ તમામ ફલેટ/યુનિટના કુલ કાર્પેટ એરીયાની તુલનામાં સંબંધિત ફલેટ/યુનિટના કાર્પેટ એરીયાના પ્રમાણમાં કરવાની રહેશે.

(૨૪) વધુ બાહેધરી (Futher assurances) :-

બંને પક્ષનાઓ આથી સંમત થાય છે કે, તેઓ અહીં, જેમનો ખાસ રીતે ઉલ્લેખ કરવામાં આવ્યો છે તેવા સાધનો(ઈન્સ્ટ્રુમેન્ટ) અને કાર્યવાહીઓ ઉપરાંત, આ કરારની જોગવાઈઓને અમલમાં મુકવા માટે અથવા અહીં નકકી કરવામાં આવેલી લેવડ-દેવડ કરવામાં માટે અથવા અહીં ઉભા કરવામાં અથવા તબદીલ કરવામાં આવેલા હકકોને પુષ્ટિ આપવા માટે અથવા સંપૂર્ણ બનાવવા માટે અથવા આવી કોઈપણ લેવડ-દેવડને અનુસરીને જરૂર જણાય એવા અન્ય કોઈપણ ખત તેઓ સામેના પક્ષને કરી આપશે, તેને સ્વીકાર કરશે અને તેને અનુસરશે.

(૨૫) અમલનું સ્થળ (Place of execution) :-

આ કરાર બીજા પક્ષનાના કે તેના અધિકૃત સહી કરતા મારફત બીજા પક્ષનાની ઓફીસ ખાતે અથવા બંને પક્ષ વચ્ચે પરસ્પર સમજૂતી સધાયા મુજબના અન્ય કોઈ સ્થળ ખાતે સુરત શહેરમાં કરવામાં આવે અથવા આ કરાર બંને પક્ષ વચ્ચે કરવામાં આવ્યા પછી તેની નોંધણી સબ-રજીસ્ટ્રારની કચેરી ખાતે કરવામાં આવે ત્યારે જ આ કરારની કામગીરી પુરી થયેલી ગણાશે. આમ, આ કરાર નોંધણી થયા બાદ જ અમલી બનશે તેમજ આ કરારને માટે થયેલા હોવાનું ગણાશે.

(૨૬) નોંધણી :-

એલોટી અથવા/અને પ્રમોટર આ કરાર તથા કન્વેન્સ (વેચાણ દસ્તાવેજ) નોંધણી ધારા હેઠળ નકકી કરેલ સમય મર્યાદામાં સબ-રજીસ્ટ્રાર કચેરીમાં નોંધણી માટે રજુ કરવાનો છે અને અને પ્રમોટર તે ઓફીસમાં હાજરી આપી સહી કર્યાની કબુલાત આપવાની રહેશે.

(૨૭) સુચનાઓ :-

કરારમાં જણાવ્યા મુજબ બંને પક્ષનાઓ એકબીજાને બજાવવાની થતી નોટીસ કે પત્રવ્યવહાર નીચે જણાવેલ સરનામે કરવાની રહેશે અને નીચે જણાવેલ સરનામે રજી.પોસ્ટ એ.ડી.થી તથા ઈ-મેઈલ મારફતે બજાવવામાં આવેલ નોટીસ તેમજ પત્રવ્યવહાર જ માન્ય ગણાશે.

૧.પહેલા પક્ષનાનું સરનામું :

૨.બીજા પક્ષનાનું સરનામું : “નોર્થ રીયાલ્ટી” એક ભાગીદારી પેઢી,

ઠેકાણું : પ્લોટ નં. ૧૦/અ, બાગબાન સર્કલ, ગૌરવપથ રોડ, પાલ, સુરત

આ કરાર કર્યા બાદ ઉપરોક્ત સરનામામાં કોઈ ફેરફાર થાય તો તેની જાણ બંને પક્ષનાઓ એકબીજાને રજી.પોસ્ટ એ.ડી.થી કરવાની ફરજ બંને પક્ષનાની રહેશે અને જો તેમ કરવામાં કોઈ પક્ષકાર કસુર કરે તો ઉપરોક્ત જણાવેલ સરનામે મોકલવામાં આવેલ નોટીસો કે પત્રવ્યવહાર કસુર કરનાર પક્ષનાને યોગ્ય રીતે મળી ગયા હોવાનું ગણાશે.

(૨૮) સંયુક્ત એલોટીઓ (Joint Allotte) :-

પહેલા પક્ષના યાને મિલકત ખરીદ કરવાની ઈચ્છા ધરાવનારાની સંખ્યા એક કરતા વધુ હોય તેવાં સંજોગોમાં બીજા પક્ષના દ્વારા તેમને મોકલવામાં આવનાર તમામ નોટીસ કે પત્રવ્યવહાર પહેલા પક્ષના પૈકી જેમનું નામ પહેલુ હોય તેમના એક માત્ર સરનામે મોકલવાની રહેશે અને તે તમામ પહેલા પક્ષનાને યોગ્ય રીતે મોકલવામાં આવ્યા હોવાનું ગણાશે.

(૨૯) સ્ટેમ્પ ડ્યુટી અને રજીસ્ટ્રેશન (Stamp Duty and Registration) :-

આ કરારની સ્ટેમ્પ ડ્યુટી અને નોંધણી અંગેનો તમામ ખર્ચ પહેલા પક્ષનાએ ભોગવવાનો રહેશે તેમજ જો કોઈ સંજોગોમાં કરાર રદ કરવાનો થાય તો તે અંગેનો સ્ટેમ્પ, નોંધણી ખર્ચ તથા અન્ય ખર્ચાઓ પણ પહેલા પક્ષનાએ ભોગવવાના રહેશે.

(૩૦) વિવાદનું નિરાકરણ (Dispute Resolution) :-

બંને પક્ષનાઓ વચ્ચેના કોઈપણ વિવાદનું સુમેળ થી નિરાકરણ લાવવાનું રહેશે જો કોઈપણ સંજોગોમાં કોઈ વિવાદનું નિરાકરણ સુમેળથી ન લાવી શકાય તો REAL ESTATE (Regulation And Development) ACT, 2016 અને તે હેઠળ ઘડવામાં આવેલા નિયમો અને વિનિયમોની જોગવાઈઓ હેઠળ તેને અધિકૃત સત્તા મંડળને મોકલવાની રહેશે.

(૩૧) લાગુ પડતો કાયદો (Governing Law) :-

ભારત દેશ પુરતા અમલમાં હોય એવા કાયદા મુજબ આ કરાર હેઠળના અથવા તેમાંથી ઉભા થતા હકકો અને જવાબદારીઓનું અર્થઘટનને અમલ કરવાનો રહેશે અને આ કરાર માટે સુરત શહેરની અદાલત હકુમત ધરાવશે. આ કરારની સાખે ઉપર જણાવેલ પક્ષોએ, નીચેના સાક્ષીઓની હાજરીમાં આજરોજ સુરત શહેર ખાતે આ વેચાણ કરાર ઉપર સહીઓ કરી છે.

Block No:-10/A,10/B, F.P No. 10/1,10/2, TP-15 (Pal)
Near Baghban Circle, Gaurav path Road,
Pal, Surat-394510.

— :: શિડયુલ-૧ :: —

મીલકતનું વર્ણન(પાર્કીંગ વિગેરે સહીત)

જીલ્લો : સુરત, તાલુકો : અડાજણ, મોજે ગામ : પાલ, રે.સ.નં. ૧૯, જેનો ડ્રાફ્ટ ટી.પી. સ્કીમ નંબર : ૧૫ (પાલ), ફા.પ્લોટ નં. ૧૧, (ટી.આર. મુજબ ફાયનલ પ્લોટ નં. ૧૦/૧ તથા ૧૦/૨ પૈકી ફાળવવામાં આવેલ છે) જેની વિગત નીચે મુજબ છે.

અ.નં.	બ્લોક નં.	૭/૧૨ મુજબ ક્ષેત્રફળ ચો.મી.	ફા.પ્લોટ મુજબ ક્ષેત્રફળ ચો.મી.	સદર દસ્તાવેજથી વેચાણ આપેલ ૭/૧૨ મુજબ ક્ષેત્રફળ ચો.મી.	સદર દસ્તાવેજથી વેચાણ આપેલ ફા.પ્લોટ મુજબ ક્ષેત્રફળ ચો.મી.
૧	૧૦/અ	૨૪૫૫	૧૭૨૦	૨૪૫૫	૧૭૨૦
૨	૧૦/બ	૮૮૭૬	૬૨૧૫	૨૬૬૭.૬૮	૧૮૬૭.૮૦
			કુલ	૫૧૨૨.૬૮	૩૫૮૭.૮૦

કે જેની ઉપર મંજૂર થયેલ પ્લાન પ્રમાણે એપાર્ટમેન્ટ “એ” તથા “બી” (મુળ ખંડ પ્રમાણે ૫૧૨૨.૬૮ ચો.મી. કે જે મંજૂર થયેલ પ્લાન મુજબ સબ પ્લોટ નં. ૧ વાળી જમીન) વાળી ખુલ્લી જમીન ઉપર રહેણાંકનાં હેતુ માટે આયોજીત “NORTHERN SKYLINE” નાં નામથી બિલ્ડીંગો બાંધવામાં આવેલ છે.

— :: શિડયુલ-૨ :: —

એપાર્ટમેન્ટનો ફ્લોર પ્લાન

ઉપરોક્ત શિડયુલ-૧ માં દર્શાવેલ બીનખેતીની જમીનમાં રહેણાંક હેતુ માટે “NORTHERN SKYLINE” ના નામથી આયોજીત પ્રોજેક્ટમાં આવેલા બિલ્ડીંગો પૈકી “” બિલ્ડીંગમાં માળ ઉપર આવેલ ફ્લેટો પૈકી ફ્લેટ નં. વાળી મિલકત, જેના રીયલ એસ્ટેટ રેગ્યુલેશન એક્ટ-૨૦૧૬ નાં રૂલ્સ મુજબ કાર્પેટ ક્ષેત્રફળ સુમારે ચો.ફુટ યાને ચો.મી. થાય છે, તથા ફ્લેટની બાલ્કની તથા વોશ એરીયા ચો.ફુટ યાને ચો.મી. મળી કુલ્લે કારપેટ એરીયા ચો.ફુટ યાને ચો.મી. છે, જેનું બિલ્ટપ એરીયા મુજબનું ક્ષેત્રફળ ચો.ફુટ યાને ચો.મી. છે તે તથા ઈમારતની તળની જમીનમાં તે

મિલકતને ફાળે પડતી વણ-વહેંચાયેલ હિસ્સાની ચો.મીટર જમીન (જેમાં પ્રયોજનામાં આવેલ કોમન એરીયાની જમીનમાં ફાળે પડતા હિસ્સાનો પણ સમાવેશ થઈ જાય છે) તથા જણાવેલ શરતોને આધીન તથા રાસુકી સગવડો સહીત કુલ્લે દરોબસ્ત.

સદરહુ મીલકતવાળા બિલ્ડીંગની ચર્તુસીમા નીચે મુજબ છે.

પૂર્વે :

પશ્ચિમે :

ઉત્તરે :

દક્ષિણે :

એણી વિગતનો આ સાટાખત યાને વેચાણ કરારનો લેખ હમો બીજા પક્ષનાઓએ રાજીખુશીથી અકકલ હોંશીયારીમાં વાંચી, વંચાવી, સાંભળી, સમજી, વિચારી, તનમનની સંપૂર્ણ સાવધ અને બિનકેફ અવસ્થામાં કોઈપણ પ્રકારના દાબદબાણ કે ધાક ધમકીમાં આવ્યા વગર કર્યો છે. જે હમો બીજા પક્ષનાને અમારા વંશવાલી વારસો સકસેસરો, એસાઈનીઓ, એકકઝીકયુટરો, એડમીનીસ્ટ્રેટરો, વિગેરે તમામને કબુલ, મંજૂર અને બંધનકર્તા થાય સહી અને રહેશે સહી.

અત્રે----- મતુ

તત્રે----- શાખ

“નોર્થ રીયાલીટી” એક ભાગીદારી પેઢી

વતી અને તરફે તેના વહીવટકર્તા ભાગીદારો

.....
(૧). શ્રી મૌલેશકુમાર મહેન્દ્રકુમાર ભટ્ટ


.....
(૨). શ્રી નિકુલકુમાર રજનીકાંતભાઈ પટેલ

Block No:-10/A,10/B, F.P No. 10/1,10/2, TP-15 (Pal)
Near Baghban Circle, Gaurav path Road,
Pal, Surat-394510.

આ કબજા વગરનું સાટાખત કરી આપનારા યાને બીજા પક્ષના :-

“નોર્થ રીયાલ્ટી” એક ભાગીદારી પેઢી વતી અને તરફે તેના વહીવટકર્તા ભાગીદારો

પાસપાટનો સાઈઝનો
ફોટો અહી લગાડવો




ડાબા હાથના અંગુઠાનું નિશાન

.....

(૧). શ્રી મૌલેશકુમાર મહેન્દ્રકુમાર ભટ્ટ

પાસપાટનો સાઈઝનો
ફોટો અહી લગાડવો




ડાબા હાથના અંગુઠાનું નિશાન

.....

(૨). શ્રી નિકુલકુમાર રજનીકાંતભાઈ પટેલ

આ કબજા વગરનું સાટાખત કરાવી લેનાર યાને પહેલા પક્ષના :-

પાસપાટનો સાઈઝનો
ફોટો અહી લગાડવો



ડાબા હાથના અંગુઠાનું નિશાન


.....



Block No:-10/A,10/B, F.P No. 10/1,10/2, TP-15 (Pal)
 Near Baghban Circle, Gaurav path Road,
 Pal, Surat-394510.

.....

પાસપોર્ટનો સાઈઝનો
 ફોટો અહીં લગાડવો



ડાબા હાથના અંગુઠાનું નિશાન